

An Exposition of the Seven Church Ages

Chapter Eight

Inshita Ya Lukuta Lwa Filadelfia

Ukusokolola 3:7-13

"Na kuli malaika wa lukuta lwa mu Filadelfia lemba auti; Efyo asosa Uwa mushilo, Wine wine, Uukwete ulufungulo lwakwa Dabidi, Uwisulako, no ukesalako takuli; kabili uwisalako no wisulako takuli;

Naishibe milimo yobe: Mona, nimbika ku menso yobe umwinshi uwaisuka, no wingsalako takuli; ico ukwete amaka yanono, kabili wabake Cebo Candi, ne Shina Lyandi tawakana.

Mona, nkalenga aba mwi sunagoge Iya kwa Satana, abailumbula abaYuda, kabili tababe fi, lelo balebepa; mona, nkabalengo kwisa no kushinshimuna pa makasa yobe, kabili bakeshibo kuti ine nali kutemwa.

Ico wabakile Icebo ca kutekanya Kwandi, na ine nkakubaka ku nshita ya kweshiwa, iyalaswa iise pa calo conse, ku kwesha abaikala pano nse.

Ndeisa, bwangu: ikatisha ico ukwete, ukuti umuntu e kupoke cilongwe.

Uwa cimfya nkamucito lureshi mwi tempele Iya kwa Lesa Wandu, na o takafumemo kabili nakalya: kabili nkalemba paliwene Ishina lyakwa Lesa Wandu, ne shina Iya musumba wakwa Lesa Wandu, Yerusalemu Mupya, uuleika mu mulu ukufuma kuli Lesa Wandu; ne Shina Lyandi lipya.

Uukwete ukutwi, omfwe ifyo Umupashi ulesosa ku nkuta."

Filadelfia

Filadelfia yali ama mailoshi amakumi cinelubali na yasano pakati ka ku kapinda ka kulyo na ku kabanga ka Sarde. Wali musumba ukalamba nganshi uwa cibili mu Lydia. Wa kulilwe pa mpili shingi mwi boma ilya lumbukwa umo balelima imyangashi. Ama kobili ya buko yakwete umutwe wakwa Bacchus kabili ne cikope cakwa Baccante (namapepo wakwa Bacchus). Impendwa ya bantu Iya musumba palipo abaYuda, Abenakristu aba musango wa ciYuda, kabili na bapilibulwa ukufuma ku busenshi. Umusumba waculile ku finkunkuma ilingi line, lelo nomba ukubapo kwa buko kwali ukwatantalila nganshi pa misumba cinelubali Iya Kusokolola. Mucine umusumba ucili epo waba pe samba Iye shina Iya ci Takishi ilya Alasehir, nangu Umusumba wakwa Lesa.

Impangile ya makobili yalalondolola bwino bulesa ubwa musumba ukuba Bacchus. Nomba Bacchus aba cimo cine nga Ninus atemwa Nimrod. Ena ali 'uwakumfwilako ubulanda,' nangula ifwe fwe bengi tutontokanya palwa ena mu malyashi aya malila na bucakolwa.

Ifyo ici cileta ukubutusha ku mano yesu. Ili pano ikobili no mulungu ku lubali lumo kabili namapepo atemwa kasesema mwanakashi kuli lumbi. Nomba pilibuleni ikobili. Bushe pali

ubwafya lubali nshi ulwalabela panshi? Iyo mukwai, nalyo line licili likobili limo line. Bulya e bukapapa bwa ci Roma ubwa kwa Yesu na Maliya.

Lelo tatuletontokanya fye pali Rome eka. Iyo, takwabafye cilende mukalamba eka. Mucine nakalya; pantu ena, ku bulalalale bwakwe aisa ba nyina. Abana bakwe abanakashi nomba ma kobili abamipangile imo ine. Kulya ku lubali lumo ulwe kobili balengako ukupepa kwa kwa Yesu kabili kulubali lumbi na bakwatako na mapepo wabo atemwa kasesema mwanakashi na o kabili alalemba ifisumino fyakwe ne fishilano ne ntambi no kufishitisha ku bantu kwi pusukilo no kukonkomesha ukutila ena kabili ena eka alikwata ulubuuto ulwa cine.

Ifyo caba icalinga ici cishinka ukutila iyi nshita imibele ilemonekela kwi kobili. Pantu nyina na bana bakwe abanakashi bonse baleshita inshila yabo ukuya ku mulu. Indalama kabili te mulopa e mutengo uwa kushitilapo. Indalama kabili te Mupashi e maka aya basesha ukubatwala pantanshi. Umulungu uwa ili sonde (mammone) na pofwisha amenso yabo.

Lelo imibombebe yabo mu mfwa ili no kupwa ili line, pantu iyi ni nshita Ilyo Mupashi ulebilikisha, "Mona ndeisa bwangu." Ni fyo fine, iseni bwangu, Shikulu Yesu!

Inshita

Inshita ya Lukuta ya Filadelfia yalipo ukufuma mu 1750 ukufika nalimo 1906. Iyi nshita, pa mulandu wa

bupilibulo bwe shina Iya musumba, yaleitwa Inshita ya Kutemwa kwaba Bwananyina, nge fyo Filadelfia cipilibula, "icitemwiko ca babwananyina".

Inkombe

Inkombe kuli iyi nshita yali ukwabulo kutwishika John Wesley. John Wesley afyelwe ku Epworth, June 17, 1703 kabili ali umu uwa bana ikumi limo na pabula abafyelwe kuli Samwele na Susanna Wesley. Ba wishi bali ni bakapepesha mu Lukuta lwa England; lelo cilemoneka ukutula ukupilibuka kwa bukapepa bwa mano yakwa John kwa shintilile nganshi pabumi bwa cilangililo ca banyina ukucila pafya bulesa fya masambililo aya ba wishi. John ali ni kasambilila wa mano. Cali ilyo acili pa Orford ukutula ena na Charles baishileba iciputulwa ice bumba abo abalecita muli bumupashi ukupepa pa fishinka fyamikalile iyakwishiba icine ukucila ukupanga isambilisho ukube lamfya lyabo. Bena batantike ica kubatungulwilako ica bumupashi ica milimo, ifyapala ngo kupela ku babusu, ukutandalila abalwele kabili na bafungwa. Pa mulandu wa ici baleitwa ba Methodists, kabili ne fya kulumbwilako fimbi ifya musalula. Nomba John aliputilwemo ukwalinga ne cimonwa cakwe ica kukabila ica bukapepa ku bantu aba mwi sonde ica kutila aile ku America (Georgia) nga minshoni pakati kaba Nsamya. Mu bulendo bwakwe ukuya kulya asangile ukutula abantu abengi mu mabwato bali ma Moravians. Ali sekeshiwe nganshi no kufuka kwabo, umutende, no kushipa mufyalecitika fyonse. Imilimo yakwe mu Georgia nangula kwali kuikanya ifintu kabili no kubombesha fyalifililwe. Abwekele ku England alebilikisha, "Naile ku America ku kupilibula ba Nsamya lelo owe! nani ukapilibula ine?"

"Naile ku America ku kupilibula ba Nsamya lelo owe! nani ukapilibula ine?"

Ukubwekela mu London ena nakabili akumenye ba Moravians. Cali ni Peter Boehler uwa mulangishe inshila iye pusukilo. Ena mucine cine alifyelwe cipya cipya mukupapushiwa nganshi no bukali ubwamoneke ubwakwa Munyina, Charles, uyo uwafililwe ukwiluka ifyo muntu uwa bumupashi nga John kuti asosa ukutula akale tali uwalungama na Lesa. Cali, nangu cibe fyo, tapapitile nshita panuma ya cilya Charles, nao, alipusushiwe ku kusenamina.

Wesley nomba atendeke ukushimikila Imbila nsuma muli filye fintamba mu London uko inshita imo iya kale akwete ishuko; lelo bwangu bwangu baishile mutamfya. Cali ni pali iyi nshita ilyo munankwe uwa kale, George Whitefield, amubikile mu cifulo icisuma pantu aitile John ukwisa no kumwafwa mu mabala umu amakana baleumfwa ku Cebo. Wesley pa kubalilapo tacetekele ukutula ena alingile ukushimikila palwalala mu cifulo ica mucikulwa, lelo ilyo amwene ama bumba no kumona ukubomba kwa Mbila nsuma mu maka aya Mupashi apilibukile no mutima wakwe onse ku kushimikila kwa musango filya.

Umulimo bwangu bwangu waishile kula icakutula atendeke ukutuma abengi abaume abalesambilila ukushimikila Icebo. Ici calipalene kuli Pentecosti uko Umupashi waimishe abaume na maka ku kushimikila no kusambilisha Icebo mupepi fye ubushiku bonse.

Kwaliko kususha ukwabipisha ku mulimo wakwe lelo Lesa ali nankwe. Imibombele ya Mupashi yalilangishiwe na maka kabili ilingi line mupashi uwa kushinina waleikata abantu ngo kufumyapo amaka yabo kabili kuti bawa panshi no kulila ukwa kucucutika ukukalamba pa membu shabo.

Wesley mukwishibikwa ali umuntu uwa maka. Alailandila mwine ukutula ena te kuti ebukishe ukutalo kumfwapo ukunenuka kwa mipashi nangula kota ya ora ukutula ilyo afyelwe. Alelala ukukana cila ama ora mutanda pa bushiku bumo; alebuka mu nshita ukutampa ukushimikila pa faifi koloko mubutuntulu cila bushiku ubwa bukapyunga bwakwe; aleshimikila imiku iine mu kasuba kamo icakutula mu mwaka alefisha ukucila pa mbila 800.

Aendele ba mailoshi imyanda iingi nge fyo bacitile abaleenda bakwe pali bakabalwe abo abatwele imbila nsuma mupepi no kutali. Mucine Wesley aendele ba mailoshi 4500 cila mwaka pali kabalwe.

Ali uwacetekela mu maka yakwa Lesa kabili apepele abalwele ne citetekelo icikalamba ne fyalecitika ifyawama nganshi.

Ukulongana kwakwe ukwingi kwamwene ukumonekela kwa fyabupe fya Bumupashi.

Wesley tasekele mu kabungwe. Abo alebomba nabo balikwete "United Society" abo abali, "ibumba Iya baume ilyakwete imimonekele, no kufwaya amaka ya bulesa, ukwampana pa mulandu uwa kupepela pamo, ukupokelela Icebo ica kukoseleshiwa, kabili ukulolekesha pali umu no mubiye mukutemwa, pakutula bengafwana umu no mubiye ku kubomba ipusukilo lyabo." Icalefwaikwa fye kuli balya abaleingila bali nokuba abo, "abakwete ukukabila ukubutuka ukufuma ku bukali ubwaleisa, kabili no kupusushiwa ukufuma ku membu shabo." Ilyo inshita yaleya pantanshi balibikilepo amafunde aya kosa aya kubomfiwa mukuibaka abene pa busuma bwa myeo yabo. Wesley alimwene ukutula panuma ya mfwa yakwe ibumba kuti lyabunganishiwa kabili Umupashi wa kwa Lesa ukesa basha ku mimonekele ya mfwa. Ena inshita imo alilandile ukutula taumfwile umwensu ukutula ishina Iya Methodist kuti lyafuma pe sonde lelo ukutula Umupashi Wene kuti waya.

Mu nshita ya bumi bwakwe ena ngalikwete icuma icingi nganshi; lelo tacitile filya. Insoselo yakwe iyo atemenwe pe lyashi lya ndalama lyali, "Sendeni shonse isho mwingasenda, sungeni shonse isho imwe mwingasunga, kabili peleni shonse isho mwinga pela." Ifyo cingaba iceni kuli Wesley ukubwela no kumona icilonganino ico cakwata ishina lya Methodist ilelo. Bena balinonka - balinonka nganshi. Lelo ubumi na maka yakwa John Wesley tamwaba.

Cilingile nakabili ukulumbulwa ukutila Wesley tatalile ukukabila ukukula umulimo pa cilonganino atemwa pa fishinka ifya tumabumba. Nangula ali umwina Arminian mu fisumino fyakwe, ena talefwaya ukuipatula umwine ukufuma kuli ba munyina pa mulandu we sambilisho. Ali kasambilila umusuma wakwa Yakobo: Ashintilishe umweo wakwe uwa muyayaya pa citetekelo ne milimo, atemwa ukwikala ukwa bumi, ukucila ukusumina fye icisumino atemwa ilyashi ilye sambilisho.

John Wesley afwile pa myaka ya kufyalwa 88 panuma ya kubombela Lesa nge fyo abaume abanono bengesha ukutontokanya kutila kuti bacita.

Ukuposha

Ukusokolola 3:7,

"Na kuli malaika wa lukuta lwa mu Filadelfia lembe, auti; eflyo Asosa Uwa mushilo wine wine, Uyo Uli uwa cishinka, Ukwete ulufungulo lwakwa Dabidi, Uwisulako, no ukesalako takuli; kabili uwisalako, no wisulako takuli;"

Owe, ifyo fyawama filye fyebo. Ifyo caba icapulamo iciunda ca fyena. Ifyo cabe ca kusansamusha ukutontokanya ukutila yonse ilye mibele inga bikwa pa muntu umo. Ni nani uwingesha ukusosa pa fintu fya musango filya palwakwe umwine kano Yesu Kristu, Shikulu wa Bukata? Ndecetekela imfungulo yakwilwilako filya fine fye ifyo cila ica ifi fyebo ifyawama ifya kulondolwelako fipilibula isangwa mu vesi 9,

"Mona, nkalenga aba mwi sunagoge lyakwa Satana, abailumbula abaYuda, kabili tababe fi, lelo balebepa; mona, nkabalenga ukwisa no kushinshimuna pa makasa yobe, kabili bakeshibo kuti ine nalikutemwa."

Ndesosa ukuti iyi vesi ni mfungulo pantu ibombela ku baYuda abo lyonse baita abene ukuba abana bakwa Lesa ukufumyako bonse abashala. Balitanike no kwipaya Shikulu Yesu Kristu. Umulimo wabo uwabipisha waletetele umulopa wabo abene pa mitwe yabo abene beka mu myaka imyanda. Fyonse pantu balikene Yesu nga Mesiya wabo, Ico mucine e fyo Ali. Kuli bena Wene tali ni Ulya Uwaleisa, atemwa umwana wakwa Dabidi; kuli bena Wene ali Belesebuli, atemwa umo ushalungama uwalinga fye ukonaulwa. Lelo te fyo. Wene ali mucine Imanuele, Lesa ukumonekela mu mubili. Wene mucine aba, Mesiya. Mucine cine, Wene ali filya fine fye nge fyo Wene aleibika Umwine nombamba ukuba uyu musango. Ulya Ali palya, YESU UMO WINE - Yesu Kristu cimo cine mailo, ne lelo no muyayaya. Ulya Umo uwa Mushilo mukati ka fya kutekapo inyali e Yesu umo wine uyo waendele mu malulamba lwa Galili, Uyo uwaundepe abalwele, Uyo uwabushishe abafwa, kabili Uyo nangu pengaba ifishininkisho ifine fine alitanikwe no kwipaiwa. Lelo Aishile buka nakabili, kabili naikala ku kuboko kwa kulyo kwa kwa Mulopwe mu mulu.

AbaYuda tabamwitile fye Wene uwa mushilo lilya. Bena taba Mwita uwa mushilo nombamba. Lelo Ena ni ULYA UWAMUSHILO.

Amalumbo 16:10,

"Pantu tamwakashe umweo Wandu ku mbo; tamwakapele UWAMUSHILO WENU ukumone nindi."

Bafwaile ubulungami bwabo mukukonke amafunde kabili balifililwe icabipisha nganshi, pantu takuli umuntu nangu umo uwingalekelelwa ku malango. Ku malango takuli umuntu nangu umo uwingalengwa ukuba uwa mushilo. Bu mushilo bwakwa Shikulu.

Abena Korinti 1:30,

"Lelo muli WENE mwaba muli Kristu Yesu, Uo Lesa alengele ukuba amano yesu, kabili ubulungami, no kushishiwa, no kulubuka."

Abena Korinti 5:21,b,

"Ukuti ifwe tube ubulungami bwakwa Lesa muli Wene."

Cali ni Kristu atemwa ukonaika, kabili balyonaike pantu bali Mukene.

Kabili abantu bailya nshita nge fyo caba nelelo balepange cilubo cimo cine. Nge fyo abaYuda babeleme mu mipapele ya mwi sunagoge, e ico mu Nshita ya Filadelfia balebelama mu lukuta. Te kulunda ku lukuta uko kupendwa. Umweo tawaba mu lukuta. Umweo waba muli Kristu. "Bulya e bunte ukutila Lesa alitupela umweo wa muyayaya kabili ulya umweo waba mu Mwana Wakwe. Uyo uukwete Umwana

nakwata umweo, kabili uyo ushakwata Umwana takwete umweo." Umuntu alalengwa ukuba uwa mushilo ku Mupashi. Caba Mupashi uwa Bumushilo uwa bushishe Yesu ukufuma ku bafwa uyo wikala muli ifwe no kutulenga ifwe aba mushilo no mushilo Wakwe.

Palya Wene naiminina, ulya UWA MUSHILO. Kabili tukeminina pamo Nankwe abafwikwa mu bulungami Bwakwe, aba mushilo no mushilo Wakwe.

Nomba iyi nshita ni nshita iyalenga mutanda. Mu menso yakwa Lesa, inshita ileya mukupwa. Wene ali no kubwela nombaline. Nombaline ukubilikisha kuli no kucitwa ilyo Aleisa,

"Kabili ena uuli uwakowela, lekeni abe uwakowela ifyo fine: kabili uuli umulungami, lekeni abe umulungami ifyo fine: kabili uuli uwa mushilo lekeni abe uwa mushilo ifyo fine."

Ukusokolola 22:11b

Owe, ndi uwansansa nganshi ukutila umushilo wandi te wandi ne mwine. Ndi uwansansa ukutila ndi muli Kristu, ne mibele Yakwe yonse iyawama iya bulungami ukupelwa, ukubikwa pali ine. Abe uwapalwa Lesa umuyayaya!

"Ifi fintu e fyo asosa Uyo Uuli uwa cine." Nomba ili shiwi, 'icine', lyaba lishiwi iyawama nganshi. Talipilibula ukuba ilya cine mu musango fye uwe tontonkanyo ilya kutila lili lilyapusana ku bufi. Ilalangisha Ukwishiba Ukwapwililika ngo kupusana ne tontonkanyo ilya Kwishiba Panono.

Nge cilangililo tulebukisha ukutila Yesu asosele muli Yohane 6:32,

"Te Mose uwapele imwe umukate wa mu mulu; lelo ni Tata e umupela umukate uwa cine uwa mu mulu."

Yohane 15:1,

"Nine mwangashi wine wine."

AbaHebere 9:24,

"Pantu Kristu taingile umwashila umwacitilwe ku minwe ya bantu, umwapala fye umwine mwine; lelo aingile mu mulu mwine, ku kumoneka nomba ku cinso cakwa Lesa pa mulandu wa ifwe."

Yohane 2:8,

"Ico imfifi ileya, no lubuuto lwine lwine na lubalika."

Apo ili shiwi, mucine, lilangisha Ukwishiba Ukwapwililika ngo kupusana ne tontonkanyo ilya Kwishiba Panono nge fyo calondololwa muli aya ma vesi, ifwe nomba kuti twailuka ukucila lyonse ifya kupashanya ne camusango ulya ukukanapalana, kabili icituntulu ne cinshingwa. Sendeni icilangililo nomba ica mana ukufuma ku mulu. Lesa atumine umukate wa ba malaika ukufuma ku mulu kuli Israele. Lelo ulya umukate tawaikwishe. Wali fye uusuma ubushiku bumo. Balya abalile bali ne nsala nakabili ubushiku bwa konkelepo. Nga yashala yaleisa mukubola. Lelo Yesu e mukate uwa CINE ukufuma ku mulu, e ico kanshi mana yali fye icipasho. Kabili ngo muntu uuli onse alya ulyo MUKATE uyo waishile ukufuma ku mulu ena takatale ukumfwe nsala nakabili. Ena takabila ukubwela nakabili no kulya nakabili. Ilya ine nshita alile, alikwete umweo wa muyayaya. Ici pano mucine ICITUNTULU. Takuli ukukabila nakabili icinshingwa. Takuli ukukabila ipusukilo ilya panono. Ici pano CONSE ica cena. Nga filya Yesu taba iciputulwa cakwa Lesa; Wene NI Lesa.

Takuli nangu umu uwingakana ukutila Israele alikwete ulubuuto. Bali fye abantu beka abo abakwete ulubuuto nge nko. Cali nga filya ilyo mu Egupti mwali imfifi nganshi icakutila umu kuti aimona. Lelo mu mayanda ya bena Israel mwali ulubuuto. Lelo nomba ulubuuto ulwa cine na lwisa. Ulubuuto ulwe sonde ni Yesu. Mose na bakasesema baletete ulubuuto ukupitila mu Malembo ayalelanda pali Mesiya. E ico Israele alikwete ulubuuto. Lelo nomba Ukufilikilisha ukwa lubuuto na kwisa, kabili cilye calipo lelo Icebo icaleaka nomba na cimonekela mu Kwaka kwa kwa Lesa ukumonekela pa bantu Bakwe. Nge fyo ntumba ya mulilo yapele ulubuuto ubushiku, kabili cilya cali icisuma, nomba ulubuuto no mweo fyalangishiwe mu mwisulo wa mutwe wa Bulesa mu mubili.

Israele alesenda umwana wa ng'ombe uwakashika no ku mupela ilambo pa cipailo ukulekelela kwa membu. Pa mwaka umu imembu sha ulya uwa mulandu shalefimbwa. Lelo kulyo kufimbwa te kuti kufumyepo ukukabila ulubembu. Cena tacali ica kuninika ica pwililika. Cena cali icinshingwa mpaka icituntulu caishileisa. E ico cila mwakwa umuntu kuti apela ilambo kabili cila mwaka ukubwela nakabili pantu acili alikwete ukukabila kumo kwine ukwa lubembu. Ubumi bwa nama bwakonsolwele ulubembu lwakwe, lelo pa kuba umulopa wa nama uyo wasumishiwe kabili ubumi bwa nama bwapele cilya te kuti bubwekele pa muntu. Nga bwaishilebwela, wene nalyo line nga tawakwete amaka. Lelo ilyo Kristu

icakupyanisha icapwililika apelwe, kabili umulopa Wakwe wasumishiwe, Iyena umweo uwali muli Kristu waishilebwela pa mubembu uwalapile kabili ulyo mweo ukuba umweo uwapwililika uwakwa Kristu, uwabulo lubembu kabili umulungami, Iyena wena ulyo wa mulandu kuti aya umuntungwa pantu takwete ukukabila ukwa lubembu. Ubumi wakwa Yesu naubwela pali ena.

Cilya eflyo cipilibula mu Bena Roma 8:2,

"Pantu imbela ya buMupashi bwa mweo bwaba muli Kristu Yesu yandubwile ku mbela ya lubembu kabili iya mfwa."

Lelo abaYuda kunuma kulya mu nshita yakwa Yesu tabafwaile ukusumina lilye lambo. Umulopa wa ngo'mbe shilume ne mbushi tawalengelepo nangu cimo ukupwililika. Wene wali inshita imo amano ayasontwa na Lesa. Lelo nomba Kristu panuma ya kumonekela mu mubili, kabili pa kusumya ukwa mulopa Wakwe umwine nafumyapo ulubembu kabili kuli cilye ca kuninika ica Mwine eka catulenga ifwe ukupwililika. AbaYuda tekuti basumine cilya. Lelo inga pali ilya Nshita ya Filadelfia, kabili, ee, inshita na shimbi, nasho? Bushe bena mucine cine balisumine ubu butuntulu muli Kristu? Iyo mukwai. Nangula cakutila Luther aletele icine icakulekelelwa, Ulukuta lwa Rome, no lunankwe ulwa kukabanga, Ulukuta lwa Orthodox, nalyo line lwalambatile ku milimo.

Nomba imilimo isuma, lelo taimupususha imwe. Taimulenga imwe ukuba abapwililika. Cena ni Kristu nga te ifyo konaika. Kabili cena tacaba Kristu KABILI imilimo. Cena ni Kristu eka. Iyi nshita yatendeke imyaka ya Arminianism abo abashacetekela muli Kristu nge CITUNTULU. Tabemba nangu cimo ica "Nangu cimo kano Umulopa," pantu lwimba palwa "Nangu cimo kano mulopa KABILI ne micitile yandi ne mwine." Nomba nalicetekela mu micitile isuma. Nga walipusushiwa uli no kucite fyalungama. Natupita kale pali cilya. Lelo lekeni mwebe nomba, ipusukilo TALYABA Yesu NACIMO. Caba Yesu EKA. IPUSUKILO LYAKWA SHIKULU. Ukufuma ku ntendekelo mpaka ukupwisha fyonse ni LESA. Lekeni umweo Wakwe ube muli ine. Lekeni cibe umulopa wakwe uyo usangulula. Lekeni cibe Umupashi Wakwe uyo unjisusha. Lekeni Icebo Cakwe cibe mu mutima wandi na mukanwa. Lekeni cibe ifilaso Fyakwe ukumposha. Lekeni cibe Yesu, kabili Yesu Eka. Te ku milimo iya bulungami iyo na cita. Iyo mukwai. Kristu e mweo wandi. Amen.

Ndeumfwa kuti naya pantanshi no kutwalilila pali ifi fishinka, lelo nala mupela itontonkanyo nalimbi limo. Lyena ni pali lulyo lwimbo ulusuma A. B. Simpson alembele.

"Inshita imo cali lipalo,

Nomba cena ni Shikulu.

Inshita imo cali imyumfwile,

Nomba cena Cebo Cakwe.

Inshita imo ica Bupe Cakwe nalefwaya,

Nomba Kapela wine.

Inshita imo nalefwaya ukundapwa,

Nomba Umwine Eka.

Fyonse muli Fyonse umuyayaya,

Yesu ndi no kwimba.

Ifintu fyonse muli Yesu,

Kabili Yesu ifintu fyonse."

Takwaba icintu nangu cimo muli ubu bumi, ukwikusha nge fyo cinga cita, icawama kabili icisuma nge fyo cingaba, lelo muli no kusanga ukusankanya fyonse ifya kupwililika fyonse muli Kristu. Ifintu fyonse tafiba nangu cimo kunse ka Wene.

"Uukwete ulufungulo lwakwa Dabidi." Ili shiwi ilya wamisha lilekonka kabili lilefuma mwi shiwi ilyo twafumapo, "Uyo uli uwa cine."- Kristu, Ukwishiba Ukwapwililika, ukupusana no Kwishiba Panono. Umfweni ici. Mose ali ni kasesema wakwa Lesa, lelo Yesu (uwapala nga Mose) ali NI Kasesema wakwa Lesa. Dabidi (umuntu uwali pa mutima wine wakwa Lesa) ali ni mfumu ya Israele, lelo Yesu ni Dabidi Umukalamba, Imfumu ya sha Mfumu kabili Shikulu waba Shikulu, Lesa wine Lesa. Nomba Dabidi afyelwe ku mukowa wakwa Yuda umo mushafumine shimapepo nangu umo, lelo nomba alilile umukate uwapatulwa uo babikile ba shimapepo. Wene ali nimpuka ikalamba ukucimfya umulwani, ukupampamika abantu; nge mfumu aikele pa cipuna. Ali ni kasesema. Ali icipasho icawama icakwa Kristu.

Nomba ilesosa muli Esaya 22:22,

"Nkabika no lufungulo lwa ng'anda yakwa Dabidi pa kubeya Kwakwe; ilyo Aisulako, tapakabe uwakwisalako; kabili ilyo Aisalako, tapakabe uwa kwisulako."

Umupashi ulebomfya ubu bulondoloshi ubwa mu Cipingo ca Kale palwa kwa Shikulu Yesu Kristu na bukapyunga Bwakwe mu lukuta. Ifyo lufungulo lwa kwa Dabidi lwaiminineko pali ilya nshita cali fye icinshigwa, ico cilefikilishiwa nomba muli Yesu ukwiminina mukati kafya kutekapo inyali. Cili ne cakucita na Shikulwifwe PANUMA ya kubuka Kwakwe kabili te butandashi Bwakwe ubwa pe sonde. Lelo inga ulu lufungulo uleimininako cinshi? Ubwasuko buli mu CIFULO ica lufungulo. Lwena TALULI mukuboko Kwakwe. Lwena talwakobekwa mu mukoshi Wakwe. Lwena talwabikwa mu maboko ya bantu bambi, atemwa vesi te kuti ilesosa ukutila WENE EKA ALABOMFYA LULYO LUFUNGULO - PANTU WENE EKA ALESULA NO KWISALA, KABILI TAKULI NANGU UMO uwakwata shilye nsambu kano Yesu Umwine. Bushe cilya te cishinka? Lelo ngo lufungulo lulikwi? LULI PA KUBEYA KWAKWE. Lelo ngo KUBEYA ni finshi lukwete ifya kucita na lwena?

Belengeni Esaya 9:6,

"Kabili bukateka bukaba pa kubeya Kwakwe."

Lelo inge ci cipilibula nshi? Ubwasuko ni ubu. Ishiwi, "bukateka bukaba pa kubeya Kwakwe" lyafumina ku kusefya kwa cupo ca ku Kabanga. Ilyo nabwina apelwa kuli shibwina alafumyapo icifimbo cakwe no kucibika pa mabeya yakwa shibwina, ukwimininako ukutila tali fye mukuteka kwakwe - ukutila napela insambu shakwe kuli ena - ukutila ena e mutwe - lelo na cimbi cakutila ena e ukwete umulimo no kusakamana kabili ukutila WENE KABILI WENE EKA - TA KULI UMBI UWASHALA TAKULI UMWAUME - TAKULI AMAKA YAMBI -UWAKWATA INSAMBU ISHILI SHONSE NO MULIMO. Kabili cilya, mutemwika, e LUFUNGULO lwakwa Dabidi. Lesa pa kuba Uwakuiteka, Alishibile kabela kwi funde lya Bulesa filya fine fye uyo ukaba muli nabwina Wakwe. Ali musala ena. Ena tamusalile Wene. Wene alimwita. Ena taishile palwakwe umwine eka. Wene ali mufwilile. Wene amusambile mu mulopa Wakwe umwine. Ali mulipilile umutengo. Ena wakuli Wene kabili kuli Wene eka. Ena aliipela onse kuli Wene kabili Wene alasumina umulimo. Wene e mutwe wakwe, pantu Kristu e mutwe wa lukuta Lwakwe. Nge fyo Sarah aitile Abrahamu, Shikulu, e ifyo fine nabwina ali uwansansa ukutila wene e Shikulu wakwe. Wene alalanda kabili ena alanakila pantu kulya e kubekwa kwakwe.

Lelo bushe abantu balyufwa ici cine? Bushe bena balatasha Ubuntu Bwakwe Ubo bwakwata ukuteka ukwine kwine ukwa kuicita umwine pa lukuta Lwakwe? Ndetila, "IYO." Pantu muli cila nshita ulukuta lwalitekwa no butungulushi ubwa sankanishiwa - bushimapepo - abatumwa aba kupyana - ukwisala umwinshi uwa luse no kusenamina kuli abo cingacitwa, kabili mucifulo icakukwata ukutemwa no kusakamana kwa lukuta bwena bwalicita no lunkumbwa lwa ndalama ukuwila pali lwena no kulonaula. Ba shimapepo baikela mubunonshi ilyo ulukuta ulupina lwalelya pa misungu ya fyabipa. Kabili tapali inshita nangu imo iyacitile mukupusana. Cila imo yaliikakile ine ku kabungwe no kubika ubuteko pa bantu no kupela ulukuta kuli bulyo buteko. Tecakwasha abantu ukwima, kabili bena kabili balebanyantilila no bunkalwe nangu ukutamfiwa. Cila cilonganino calikwata umupashi umo wine. Cila cilonganino cilalapa ukutila calikwata ulufungulo ku buteko bwa lukuta. Cila cilonganino cilanda ukutila cilesula icibi. Lelo cilya te cishinka. Caba ni Yesu kabili Yesu, eka. Wene alabika ama membala mu Mubili. Wena alabafwika bena no bupyungishi bwabo. Wene alabika ifya bupe kuli ena ukufibomfya. Wene alamusakamana no kumutungulula. Ena cipe Cakwe umwine kabili Wene takwata naumbi kano ena.

Ifyo kwaba ukubilikisha ukukalamba ukufuma ku cituntulu iyi nshita ya lukuta iyo tuleikalamo. Kabili ubushiku bumo nombaline aba baume abo nangu ino ine nshita baitunga ukulandilako ulukuta bakalaima mu kabungwe ka ikonomiko ukubika munkanyakristu wa mweo ku ntanshi ya kabungwe kabo ako aka fumyapo Shikulu kabili tuli no ku musanga Wene (Kristu) kunse ka lukuta ukusosa,

"Mona, ni njiminina pa mwinshi, no kunkunsha: ngo muntu aumfwa ishiwi Lyandi, no kwisulako ku mwinshi, ndeingila kuli wene, no kulila pamo nankwe umulalilo, na wene alelila pamo na Ine."

Ukusokolola3:20.

Lelo lekeni nsose ci. Shikulwifwe tacimfiwa. Abantu baitunga ukwisula icibi kuli Lesa no kwisala cilye cibi, lelo bena ba bufi. Bonse abo Tata Ampela bakesa kuli Ine, no uuleisa kuli Ine nshaka mutamfye; Wene takalufyepo NANGU umo pali bena. Yohane 6:37-39. Kabili ilyo ulyo wasalwa uwakulekelesha ku mubili wakwa Kristu aisamo, lyena Shikulwifwe akamoneka.

Ulufungulo lwakwa Dabidi. Bushe Dabidi tali imfumu yakwa Israele - Israele yonse? Kabili bushe Yesu te Mwana wakwa Dabidi ukulingana ne cishinka ica kuti Akesaikala pa cipuna ca bufumu cakwa Dabidi mu millenium no kuteka no kutungulula pa Bakwe? Mucine. E ico ulufungulo lwakwa Dabidi lulangisha ukutila ni Yesu Uyo ukaleta millenium. Wene Uyo uwakwata imfungulo sha ku mfwa na kumbo akesa busha Abakwe bene ukutila bengesa akaana mu kuteka Kwakwe ukwa bulungami pe sonde.

Ifyo cawama ukutula Shikulwifwe alikwata amasuko yonse. Mucine muli Wene yonse ama bulayo akwa Lesa yalifikilishiwa. Mucine pa kuba MULI WENE tuli mpyani kuli filya ifyo Wene atushitile ifwe.

Ee, palya Naiminina, Shikulu uwa Bukata. Inshita imo nga Tata, Wene alishingulwikwe na ba malaika, ba malaika bakalamba, ba kelubi, na baserafimu, kabili ne bumba lyonse ilya mu mulu, lilebilikisha, "Wa mushilo, wa Mushilo, wa Mushilo Shikulu Lesa uwa Maka yonse." Umushilo Wakwe wali uwa kutila tapali umuntu nangu umo uwinga palama kuli Wene. Lelo nomba tulemona Wene mu lukuta, ukwakanya umushilo Wakwe umwine pamo na ifwe, mpaka muli Wene twaisaba ubulungami bwine ubwa kwa Lesa. Ee, kabili palya Naiminina, "Yesu, Uwapwililika Mulifyonse,"- Cananika uwa mu Mipokapoka, Ulwabalikisha kabili Ulutanda ulwa Lucelo, Uwawamisha pa Myanda Mishila, Alifa na Omega, Umushila kabili uwa Bufyashi bwakwa Dabidi, Tata, Mwana, na Mupashi wa Mushilo - Fyonse kabili muli Fyonse.

Esaya 9:6,

"Pantu Umwana na fyalilwa kuli ifwe, Umwana mwaume napelwa kuli ifwe: bukateka bukaba pa kubeya Kwakwe: ne Shina Lyakwe akenikwa Kabilo wa cipeshamano, Mulungu Impalume, Wishi Uwa Nshita Pe, Cilolo Wa Mutende."

Muli Wene mwaba ukufikilisha ukwapwililika. Nangula inshita imo tatwa Mupele umucinshi, nomba twali Mutemwa ne nsansa ishi shingalandwa kabili ishaisulamo ubukata. Mukati ka lukuta Aliminina, kabili ifwe tukemba amalumbo Yakwe pantu Wene ni Kacimfya Uwapulamo e Mutwe pa lukuta ulo lwaba nabwanga Wakwe. Alishita ulya nabwanga. Ena Wakwe umwine. Ena Wakwe kabili Wakwe Eka kabili Wene alamusakamana ena. Wene ni mfumu yesu kabili ifwe tuli ubufumu Bwakwe, icikwatwa cakwe ica muyayaya.

Nomba muli no kwibukisha ukutula pa kutendeka kwa vesi 7, na cisosa ukutula vesi 9 kuti yatwafwa ku kumfwe ci. Ndesubila mwacimona ifyo nacipilibula. Yesu aleibika Umwine nga Ulya Uuli uwa mushilo, uwa cine, (atemwa umutuntulu fye eka) Ulya uli no lufungulo lwakwa Dabidi, Ulya Uyo uwaiswile no kwisala. Kabili cilya cishinka nganshi. Yalya mashiwi yalamulondolola Wene bwino bwino. Lelo abaYuda mu bushiku Bwakwe bali Mukene kabili fyonse fintu Ali. Balikene Kapususha wabo kabili na fyonse Apilibwile kuli bena. Kabili Umwinakristu uitunga ukuba nomba nacita icintu cimo cine. Bena nabacita ifyo abaYuda bacitile filya fine. AbaYuda bali Mutanike elyo kabili baishile pilibukila pa wacetekela uwa cine. Umwinakristu uitunga ukuba na mutanika Wene cipya cipya kabili napilibukila pa lukuta ulwa cine ku kulonaula. Lelo Lesa wa cine. Kabili Wene Uyo uwaba pa mulu wa fyonse ali no kubwela nombaline, kabili ilyo Akacita Akesa langisha Uyo uli uwa Maka eka. Kabili ilyo Aleishininkisha Umwine kwi sonde, kabili ne sonde lyonse lilefukamina pa nkasa Shakwe, pali ilya nshita isonde lyonse likafukama pa nkasa sha ba mushilo, ukushininkisha ukutula bali abalungama mukwiminina kwabo pamo na Wene. Lesa abe uwa palwa umuyayaya!

The Age Of The Open Door

Ukusokolola 3:8,

"Naishibe milimo yobe; mona nimbika ku menso yobe umwinshi uwaisuka, no wingesalako ta kuli; ico kwete amaka ayanono, kabili wabake Cebo Candi, ne Shina Lyandi tawakana."

Ishiwi lya ntanshi ilya iyi vesi, "Naishibe milimo yobe," ilelondololwa mu vesi yonse iyashala, pantu imilimo yabo yalikwete ica kucitapo no 'mwinshi uwaisuka,' 'amaka ayanono,' 'Icebo kabili ne Shina.'

Pa kutula tumfwe ubunonshi ubwa bupilibulo ubulesangwa mu "mona nimbika ku menso yobe umwishi uwaisuka, no wingesalako takuli," tulingile nomba ukwibukisha filya ifyalandwapo pali cila inshita ukuya mukati ka nshita imbi. Pali ba kulyo kucilila, ukusunguluka atemwa ukupwishishisha

mulya, ukucila ukupwa apo pene kabili no kutendeka apo pene. Iyi nshita sana sana ileingila mukati ka nshita imbi. Kabili te ici fye ceka ukutula iyi nshita ileingila mukati ka nshita iya kulekelesha, lelo inshita ya kulekelesha mu nshila ishingi e kutwalilila ukwa nshita iyalenga mutanda. Inshita iyalenga cinelubali (inshita iipi sana ileilonganikila) ine ku mulimo umo uwa mukwangufyanya, ububi bonse ubwacila nshita, elyo kabili nomba ubutuntulu bonse ubwa Pentecosti. Ilyo Inshita ya Filadelfia ili mupepi no kupwa umulimo waiko, Inshita ya Laodikea ileisamo bwangu bwangu, ukuleta fyonse fibili amankumba ne ngano ku kulobolola,

"Intanshi kakeni amankumba ku kuyoca; lelo longanyeni ingano mubutala."

Mateo 13:30.

Ibukisheni, napapata, ukutula Inshita ya Sarde yatendeka ukulungamika uko kwali no kutwalilila nalyo line mpaka uluseke ulo lwabyelwe pa Pentecosti lukapita mu cishilwa conse ica kubyalala, ukutapilisha, ukulishiwa, na fimbipo, mpaka lukabwelele ku mbuto iya ntendekelo. Ilyo ici cileya cilecitika, amankumba ayo yabyelwe nayo yakesa pita mu mushilwa wa yako no kulobololwa nayo. Ifi ni filya fine fye tulemona

filecitika. Nga kuti mwatontokanya fye pa nshita isha yana, kuti mwakwata icikope icisuma nganshi ica ici. Icilimwa ico mulemona cilekula mu maka yonse mu lusuba lilya line cilamoneka ukulaya ku mbuto. Teti mulande bwino bwino ilyo lusuba lwaishaba mu mpepo -lwaingile fye muli lwena. Filya e fyo inshita shaba, kabili maka maka ishi shibili isha kulekelesha.

Cali ni kuli iyi nshita uko Yesu alesosa 'Ndeisa BWANGU' vesi 11. Ico cilelenga inshita ya kulekelesha ukuba imo iipi sana. Laodikea ni nshita iya mulimo uwa kwangufyanya. Yaliipifiwa.

Nomba ifwe twalaikala nganshi pa MWINSHI UWAISULWA uo muntu nangu umo tengesala. Icakubalilapo ndefwaya ukwikala pa mwinshi uwaisulwa nge cakulangishishako ukweshwa ukukalamba ukwa bu minshoni ukwa ilya nshita. Paulo aitile ukweshwa ukupya ukwa bu minshoni kuli Shikulu umwinshi uwaisulwa.

II Abena Korinti 2:12,

"Awe, pa kwisa ku Troas ku kubila Imbila nsuma iyakwa Kristu, no mwinshi pa kunjisukila muli Shikulu."

E ico kuti twamona ku kupashanya kwa Malembo ukutila uyu mwinshi uwaisulwa walangishe ukusalanganya ukukalamba nganshi ukwa Mbila nsuma uko isonde talyatalamonapo.

Ndefwaya imwe ukumona icintu cimo pano. Lesa abomba muli fitatu, bushe Wene tacita? Cali muya citatu atemwa Inshita ya Pergamo ilyo lukuta lwaupilwe ku buteko. Imilimo iya bena Nikola yaishileba isambilisho lya bena Nikola. Ilya nshita yali UMWINSHI UWAISUKA ku mwangashi uwa bufi. Inshita imo walyafwilishiwe ku maka aya buteko waishileba mucine cine imibombele ye sonde nangula waishilekwata ishina, Umwinakristu. E ico waishile salangana ngo mulilo wa mu mpanga. Lelo nomba, inshita shitatu pantanshi, panuma yakulwisha ukwakosa pa citetekelo pa nshita iitali, apa paliishile UMWINSHI UWAISUKA ku cine. Icebo cakwa Shikulu nomba nacikwata ubushiku bwa ciko. Mucine inshita iyalenga cisano yalitantike apa kutampila ku kusela uku kukalamba, nge fyo ilya nshita yatupele ukufwailisha incende, ukuteka bambi, ukupulintwa kwa mabuku, nafimbipo.

Nga cali icawama ngo uyu 'mwinshi uwaisuka' bwakonkele ubutantiko ubwa Bulesa ubwa Pentecosti ubo ubwabikilwe mu BaHebere 2:1-4, "E ico tufwile ukwangwa ukucila ifyo twaumfwa, e pali twasensenunwako. Pantu nge Cebo icalandilwe muli ba Malaika cabe caikata, na conse ica bumpula mafunde ne ca bucintomfwa capokelele ukukandwa ukuyene; Ifwe tukapusuka shani, nga tatusakamene ipusukilo ilya kulefi; ilyabalilepo ukulanda Shikulu, kabili lyaikashiwe kuli ifwe kuba Mumfwile: Lesa na o aleshimikako bunte, ku fishibilo na ku fipapwa na ku fisunguko, ifya misango misango, na ku fyakaniko ifya Mupashi wa Mushilo, umo afwaile Umwine?" Nomba mwalishiba ukutila ubu e butantiko ubwakwa Yesu, Umwine, efyo asosele.

Marko 16:15-20,

"E lyo Abebele, kabiyeni mwi sonde lyonse, kabileni Imbila nsuma ku cibumbwa conse.

Uwatetekela no kubatishiwa akapusuka; lelo uushitetekela akasekwa.

Ne fishibilo ifi fikankonka abatetekela; mwi shina Lyandi bakatamfishamo ifiwa; bakalandila mu ndimi shimbi;

Bakekata insoka; kabili nga banwe cabwanga, tacakabacite akabi; bakabike ndupi shabo pa balwele, na bo bakaba abatuntulu.

E lyo Shikulu Yesu pa kupwo kulanda kuli bene, Alisendelwe aile mu mulu, no kwikala lubali ku kulyo kwa kwa Lesa.

Lelo balya bafumineko, bailebila konse konse, na Shikulu alebombela pamo na bo, no kukoselesha Icebo ku fishibilo ifyakonkapo. Amenii."

Wene tatalile ukubeba ukuya mwi sonde lyonse no kupanga ama sukulu ya Baibele; nangula Wene ali bebele ukupela utupepala utwalembwapo. Nomba ifi fintu fisuma, lelo ifyo Yesu abebele ukucita cali UKUSHIMIKILA IMBILA NSUMA - ukwikala pamo ne CEBO - elyo kabili ifishibilo fyali no kukonka. Ukwishibisha kwine ukwantanshi uko twakwata mu musango ubufumu bwakwa Lesa bwali no kushimikila cali ilyo Atumine abe kumi limo na babili. Muli Mateo 10:1-8, Ali bapele umulimo no kubeba muli uyu musango,

"Kabili ilyo Aitile abasambi Bakwe ikumi na babili, Abapele amaka pa mipashi yakowela, aya kuifumisha, na ya kuposho bulwele bonse no kunakuka konse.

Amashina ya batumwa ikumi na babili ni aya; Uwantanshi, ni Simone, uwitwa Petro, na Andrea munyina; Yakobo mwana Sebede, na Yohane munyina;

Filipi, na Bartolomeo; Toma, na Mateo kasangula; Yakobo mwana Alfeo, kabili Lebbaeus, uwaleitwa Tadeo; Simone umwina Kanaani, na Yuda Iskariote, uwa Mufutwike.

Aba ikumi na babili Yesu alibatumine no kubakonkomesha, ati, Mwiya mu nshila ya Benafyalo, kabili mwiingila mu mushi wa bena Samaria.

Lelo ukucila kabiyeni ku mpaanga ishaluba isha ng'anda ya kwa Israele.

Na po muleya, mulebila, amuti, Nabupalama ubufumu bwa mu mulu.

Muleposha abalwala, mulesangulula aba fibashi, muleimya abafwa, mulefumye fiwa: mwapokele ubupe, peleni ubupe."

Ubu bukapyunga ubo Abapele bwali mucine cine ukwakanya bukapyunga Bwakwe umwine na bena, pantu isosa ukutila muli Mateo 9:35-38,

"Kabili Yesu aendawike mu mishi yonse iikalamba ne inono, alesambilisha mu masunagoge yabo, alebila ne Mbila nsuma ya bufumu, no ku posho bulwele bonse no kunakuka konse pakati ka bantu.

Lelo pa Kumona amabumba, Abekatilwe inkumbu, pa kuti bali abalulunkaniwa, kabili abapaswa, nge mpaanga ishishaba na kacema.

E Iyo Atile ku basambi Bakwe, Ukulobolola kwena kukalamba, lelo ababomfi nabacepa; E ico lombeni Umwine wa kulobolola, ku kuleka Atume ababomfi mu kulobolola Kwakwe."

Nomba abantu abengi balikwata itontonkanyo ukutila abatumwa fye beka e bakwete ubu bukapyunga ubwapelwe kuli bena na Shikulwifwe Yesu, kabili e ico ilyo bafwile, bukapyunga bwalipwile. Cilya te fyo caba.

Muno muli Luka 10:1-9, tulesango kutila mu nshiku sha butandashi Bwakwe pe

sonde Ali tendeke kale ukupela ubupyungishi ubwa maka ku Bakwe bene,

"Nomba panuma ya ifi fintu Shikulu asontele na bambi ama kumi cinelubali, no kubatuma babili babili baye Mutangilila ku mushi ne mpanga yonse, uko Alaswa aye Umwine.

Kabili Atile kuli bene. Ukulobolola kwena na ku kula, lelo ababomfi nabacepa: e ico lombeni Umwine wa kulobolola, ukuti Atume ababomfi ukulobolola Kwakwe.

Kabiyeni: moneni, ndemutuma kwati bana ba mpaanga abaya mukati ka mimbulu.

Mwisenda imbukuli, nangu ni tumba, nangu ni ndyato:

Kabili mwiposha umuntu nangu umo munshila. Na mu ng'anda monse umo mu kengila, mubale mutile, Umutende ube muli ino ng'anda.

Nga mwabamo Umwana wa mutende, umutende wenu ukekala pali wene: nga tamuli, ni nshi ukabwelela kuli imwe.

Na muli ilya ng'anda e mo mwikale, mulelya no kunwa ifyo ba mupa: pantu umubomfi awamina icilambu cakwe. Mwilakukila ing'anda ne ng'anda.

Kabili lyonse ilyo mwaingila mu mushi, na bantu ba musekelela, lyeni ifyo ba mutekela:

Kabili posheni na balwele abali mu mushi, kabili mutile kuli bene, Ubufumu bwakwa Lesa na bupalama kuli imwe."

Ni nani uwingesha ukukana bukapyunga ubwapulamo ubwakwa Filipi? Ni nani uwingesha ukukana bukapyunga ubwapulamo ubwakwa Irenaeus, Martin, Columba, Partric na bambi abengi ababulo kupenda abo abakwete ukusubwa kwa kwa Lesa pali bena?

Ee. Inshila ya Baibele e nshila ine ine iya mwinshi uwaisuka. Kabili ndefwaya ukulundapo ubunte bwandi kuli cilya. Umulandu ningile ukucita cilya ni pa mulandu kuti nalanda fye no kushininkisha pafyo Lesa acita mu bumi bwandi bwine. E ico nga mwalanjelelako pe lyashi lyandi pano nalamweba ifyo naishiba mu kushininkisha ukutila Yesu aba cimo cine mailo nelelo no muyayaya kabili ukutila amaka yakwa Lesa epo yacili kuli abo abali no kucetekela no kupokelela.

Mu nshita ya bulendo bwandi iya bu minshoni ku South Africa, Lesa alipalile nganshi ica kutila ilyo naishile ku Durban incende fye yeka iyo inga tendeka ukwikalamo abantu yali cibansa icikalamba ica mangalo lelo caba ica cibili mu bukalamo mwi sonde. Ibumba lyali ukucila pali 100,000. Pakutila ifunde lisungwe no butantiko balibikile amalupango ku kupatulanya imikowa iya lekana lekana. Batumine

bakapokola imyanda ukusunga cinkupiti mu mutelwe. Iye myeo iya nsala yaishile ba mailoshi abengi. Na mfumu ukufuma ku Rodesia alishile ne shitima ilya matolokoshi 27 ayaisushiwamo abantu ba mu Africa. Baliculile pa kupita ukuciluka amabala ne mpili ukupapa kunuma shabo ba mailoshi abengi kabili abengi umo uwatemwikwa uwalefwaikwa ubwafwilisho. Icalo conse calisunkanishiwe ku milimo iya pulamo iyo iyalangishiwe ku Mupashi wa Mushilo.

Inshita imo iya cungulo ilyo natendeke ukupyunga, umo pa makana yaba Mohammed aishile ku ntanshi. Ilyo aiminine ku ntanshi yandi, mishonali kuli ba Mohammedans atendeke ukupapata panono panono Shikulu, "Owe, pali ulyo mweo uusuma. Owe, pali ulyo mweo uusuma." Ena ali kulya pa myaka ne myaka, kabili ukulingana no bunte bwakwe umwine, amwene fye UMO Mohammedan ukwisa no kupokelela Yesu Kristu nga Kapususha. Bena bali mu ntendekelo ba Medo-Persians abo amafunde yabo tayapilibulwa. Baba abakosa nganshi ukubanonka. Cimoneka kwati "inshita imo Mohammedan lyonse ni Mohammed" e funde pakati kabo.

Cisuma, ilyo aiminine ku ntanshi yandi, natendeke ukulanda kuli ena na kuli bonse balya abashingulwike amakana ukupitila muli bakelula. Natile, "Bushe tacabe fyo ukutila ba minshoni

balikweba pali YESU Uyo uwaishile ukupususha iwe?" Nga mwalimwene abantu ukulolekesha kuli umo no mubiye ilyo nasosele cilya. E lyo ilyo baaswike cilya cali icalungama nalitwalilile no kusosa, "Bushe ba minshoni bali mubelengela ukufuma muli ili Buku (nalimishe Baibele yandi pa mulu kuli bena ukuti baimone) ukutila uyu Yesu umo wine ali ni kondapa uwapulamo, kabili ukutila Ali no kwikala mu bantu Bakwe ukupita mu nshita mpaka Aishile nakabili ku kubapokelela ku Mwine? Bushe balimweba ukutila pa mulandu wa ulyo Mupashi umo wine muli bena uwali muli Yesu ukutila bali no ku bomba imilimo iyapulamo nge fyo Yesu acitile? Bushe balimweba ukutila kuti mwaundapwa, ngefyo mwingapusushiwa? Nibanga muli imwe abengafwaya ukumona uyu Yesu umo wine ukwika pakati keso no kucite fintu fimo fine ifyo Acitile ilyo Ali pano pe sonde akale sana?" Bonse balefwaya cilya. Cilya e cintu cimo bena mucine basuminishenyepo.

Ine lyena nalitwalilile, "Nga Yesu ku Mupashi Wakwe ali no kucita ifyo Acitile ilyo ali pe sonde, bushe mwalacetekela Icebo Cakwe, lyena?" Kabili uyu ali palya umwanakashi umu Mohammedan ku ntanshi yandi. Umupashi watendeke ukwenda enda muli ine.

Natile kuli ena, "Nomba, walishiba ukutila nshakwishiba. Ine te kuti nsose no lulimi lobe." Alisumine cilya. Natile, "Nga pa kundapa iwe, nawishiba te kuti ncicite. Lelo wacumfwa imbila muno cungulo no kung'umfwa." Kelula wakwe Nsamy aishile mwasukilako ukutila naumfwa, pantu alibelenga mu Cipingo Cipy.

Nomba ba Mohammedans ba bufyashi bwakwa Abraham. Balicetekela muli Lesa Umo. Lelo balakana Yesu ngo Mwana wakwa Lesa lelo mucifulo balasenda Mohammed nga kasesema Wakwe. Basoso kutila Yesu tatalile ukufwa no kubuka nakabili. Basambilishiwa cilya kuli bashimapepo wabo kabili balacitetekela.

Natile, "Lelo Yesu alifwile no kubuka nakabili. Alituma Umupashi Wakwe ukubwekela pa lukuta. Ulyo Mupashi uwali muli Wene e Mupashi umo wine mu lukuta nomba kabili kuti Waleta kabili uli no kuleta ifyo Yesu aletele.

Atile muli Yohane 5:19,

"Umwana te kuti acite akantu Eka, kano ico Amona Wishi acita: pantu ifyo Wene acita, e fyo no Mwana acita ifyo fine."

Nomba kanshi, nga Yesu ali no kwisa no kusokolola kuli ine ifyo ubwafya bobo buli atemwa ifyo bulele pano-nga kuti Anjeba ifyo waleikala akale, mucine kuti wacetekela ku fya kuntanshi?"

Umwanakashi atile ukupitila muli kelula wakwe, "Ee, kuti nacita."

Natile, "Cili fye bwino, lekeni Acicite."

Balya ba Mohammedans balelolekesha nganshi. Bonse bakontamine ku ntanshi ku kumona ico icingacitika.

Lyena Umupashi wa Mushilo walilandile, "Umulume obe mwipi, umuntu umulundushi, no mwefu uwafita. Walikwata abana babili. Wali kuli ba shing'anga nalimo inshiku shitatu isha fumako kabili alikupimine. Walikwata cimumena pa lufumo."

Alikontamike umutwe wakwe no kusosa, "Ico cishinka."

Nalimwipwishe, "Cili shani ukwisa kuli ine, Umwinakristu? Cinshi tawaile kuli kasesema obe umwina Mohammedan?"

Atile, "Ndetontonkanya kuti wangafwa."

Natile, "Te kuti nkwapfwe, lelo nga wapokelela Yesu Kristu nga Kapususha obe, Uyo Uuli pano nomba, kabili uwaishiba fyonse pali iwe, Wene alakwapfwa."

Atile, "Ndesumina Yesu nga Kapususha wandi." Cilya calibombebe. Alyundepwe kabili nalimo ba Mohammedans umwanda mushila baishile kuli Kristu bulya bushiku pantu Imbila nsuma yalishimikilwe muli fyonse fibili Icebo na Maka. Lesa tatalile ukweba umuntu ukubomba umwaka amakumi yatatu no kukana lobolola nangu cimo. Alitupela ifwe umwinshi uwaisuka uwa Cebo na maka kabili filya eflyo tulingile ukubomfya. Filya e fyapele Paulo bukapyunga bwakwe ubukalamba kabili ubwakosa. 1 Abena Korinti 2:4, "Kabili icebo candi ne mbila yandi tayali mu fyebo ifya kulembeleka ifya mano, lelo mukushininkisha ukwa Mupashi kabili mu maka."

Umfweni kuli ine nomba. Cali ilyo nali pali ubu bulendo bumo bwine ukutila ilyo nali no kunina indeke pa New Salisbury, Rhodesia, ilyo namwene ibumba ilya bane na ma Armerican passports. Naile kuli bena no kusosa, "Muli shani imwe, nimona na mukwata ama American passports. Bushe muleya kumo?"

Umulumendo alinjaswike, "Iyo, ifwe bonse tuli ba minshoni kuno."

"Ifyo cawama," nalyaswike. "Bushe muli mweka palwenu atemwa mulabombela pamo na kabungwe kamo?"

"Tuli ba Methodist. Ifwe twafuma ku Wilmore, Kentucky," eflyo asosele.

"Cisuma, kulya kuli fye mupepi na kulukungu ku mwandi," nalyaswike.

"Bushe te iwe Munyina Branham ulya uwisa ukufuma kulya lubali bushe te iwe?"

Natile, "Ee, cilya cishinka." Iya cali mundepe. Ena te kuti asose cintu na cimbi - kabili umusango ena na balya abakashana batatu balolekeshenye fye uku no ku kuli umo no mubiye. E ico natile, "Pali miniti fye we mwana, ndefwaya ukulanda kuli imwe bonse pa mafunde yamo, ukumona ukutila ifwe bonse tuli Benakristu kabili tuli kuno ku mulimo ukankala. Nomba mulesoso kutila imwe bonse bane mwaba kuno imyaka ibili. Bushe kuti mwasosa mwi Shina lyakwa Yesu ukutila kuti mwasonta umunwe wenu pa mweo umo uo mwaishiba mwali unonka kuli Shikulu?" Bena te kuti bacicite.

"Nshilefwaya ukumulenga ukumfwa ububi, bakashana," natile, "lelo bonse mulingile ukuba ku ng'anda ukwapfwa ba nyinenwe ne mbale tamukwete umulimo nangu umo kunge mwibala kano fye muli abaisushiwa na Mupashi wa Mushilo no kushimikila Imbila nsuma iya cine mukulangisha kwa maka ya Mupashi wa Mushilo. Nga tamulemona ifilecitika ifyo Yesu asosele ukutila mwali no kumona, ni pa mulandu wa kutila tamushimikila Imbila nsuma iya cine."

Lekeni nje ulutampulo na lumbi pa ntanshi no kumilangisha umusango ifintu finga belamo mu mpanga ya bu minshoni. Nshilesosa ukutila fyonse fyaba muli uyu musango, lelo ndetila ifingi muli fyena e fyo fili. Cali ilyo nali pa bulendo ubu bumo bwine no kwenda ukushinguluka Durban pamo na mayor elyo namwene umwikalacalo ne cishibilo mu mukoshi wakwe kabili alifwele akalubi. Nalipwishe umunandi cilye cishibilo cali ca mulimo nshi kabili atile ukuti ilyo umwikalacalo asumine Ubwinakristu babikile icishibilo pali ena. Cilya mucine cali mpapwishe, pantu pano pali umuntu uwaleiita umwine Umwinakristu no kulaenda na kalya kalubi, e ico naliipwishe cilya kuti caba shani.

Atile, "Kuti nalanda ululimi lwakwe. Natuleya kulya no kulanda kuli ena."

E ico twalile kulya kabili mayor abombebe nga kelula wandi. Nalipwishe umwikalacalo ngali Umwinakristu. Alisumine ukutila ena mucine ali Umwinakristu. E lyo ine nalipwishe cinshi endela na kalubi nga ali Umwinakristu. Alyaswike ukutila cali kalubi ako bawishi baleenda nako kabili bena bakashile kuli ena. Ilyo namwebele ukutila takwaba Umwinakristu ulingile ukwenda no tulubi alyaswike ukutila aka kalubi kali akabwafwilisho ubukalamba kuli ba wishi. Naliposeleko amano ukufwaya ukwishiba musango nshi, kabili asosele ukutila ubushiku bumo ba wishi balebabendelela ku nkalamo, e ico bakoseshe umulilo no kulanda ku kalubi umusango ba basambilishe kuli shi ng'anga. Inkalamo yalile. Nalimwebele ukutila cali mulilo uwalengele inkalamo ukuya nge fyo umulilo ulatinya inama shonse isha mu mpanga. Nshakatale ukulabako ubwasuko bwakwe. Atile, "Cisuma, caba muli uyu musango, nga Amoyah (Umupashi) wafilwa, lyena aka kalubi te kuti."

(Fyonse ifya citike ifya musonkano uwa ku Africa kuti fyangwa mwi buku, "Kasesema Atandalila Africa.")

Yalya e maka fye yeka Abenakristu abengi bakwata pantu Icebo tacaletelwe kuli bena ku mwinshi uwaisuka uwa ntendekelo uwa Pentecosti.

Nomba ukubwekela ku mwinshi uwa bumwinshoniuwaisuka uwa Nshita ya Filadelfia. Tayakwete umwinshi uwaisuka uwa maka ayo yalingile ukukwata. Moneni mu vesiimo ine Alelumbula uyu mwinshi uwaisuka. Atila, "Naukwata amaka ayanono." Cilya cishinka. AMAKA aya Mupashi yalilufishiwe muli ilya nshita. Icebo calishimikilwe bwino. Cali icalinga ukulenga imyeo ukwisa kwi pusukilo. Lelo amaka

yakalamba ayakwa Lesa ayo alangishe imilimo Yakwe iyapulamo, ayo ayaikatilile ukuboko Kwakwe pa mulandu wa Bakwe umwine yalilufishiwe kano fye pakati ka mabumba ayasalanganishiwa. Lelo nomba, Lesa alumbanishiwe, yaleya yalekula kabili yalifulileko pali filya ifyo bakwete mu nshita ya Kulungamika.

Cali ni muli iyi nshita ilyo muntu uo lyonse twita wishu uwa ba minshoni aile kunse. William Carey, kabila wa nsapato uwa mu mushi, uyo uwacemene Ulukuta ulwa Pambali ulwa Baptist ku Moulton, England, mu maka alishibwishe abantu pa kushimikila pali, "nga cakutula Icebo icapelwe ku Batumwa ku kushimikila inko shonse tacali icalinga kuli bakapyunga bonse abaishilebapo mpaka ku mpela ye sonde, ukumona ukutila ubulayo ubwakonkelepo bwali ubwalingana." Balimulwishishe kuli ba Calvinists abo abaile ukucilapo pe sambilisho ilya kusala ukucetekela ukutila bonse abakapusushiwa BAKESA pusushiwa kabili umulimo uwa bu minshoni ukesa kanya umulimo uwa Mupashi. Lelo Andrew Fuller afwilishe Mr. Carey pa kushimikila kwakwe no kusunkesha indalama. Filya e fyo cali imicitile yabo icakutula akabungwe kali pangilwe ukusalanganya Imbila nsuma ku nko shonse, mu 1792. Aka kabungwe katumine kunse Carey uyo uwapalilwe na Lesa palwalala mu kunonka imyeo mu India. Mu 1795 Ubwinakristu ubwaimishiwe bwapangile London Missionary Society iyo ifwe bonse twaishiba bwino yasonkeshe ama million ya ma pounds, no kutuma amakana ya ba missionary ku myaka iyaleisa ku kupwishisha ifya kukabila fyakwa Shikulu. Umupashi wakwa Lesa waleenda kabili "Impaanga Shimbi" limbi kuti cali ukulila ukwa mitima ya balya abacetekela abene bene.

"Nimbika ku ntanshi yobe umwinshi uwaisuka." Ndefwaya tulolekeshe pali aya mashiwi nakabili. Iyi nshita, nangula nshileisa mukuyafumyako ukufuma kuli ba minshoni, nalamuletela itontonkankanyo ilyo lilewala umwashika mu nshita iyakulekelesha. Nge fyo nsosele kale, iyi nshita yapwilile mu nshita ya kulekelesha. Cali ni muli iyi nshita Yesu asosele, "Ndeisa bwangu" (vesi 11), kabili ku nshita iya kulekelesha Ena ali no kwisa ku "kupwisha umulimo no kwipifya mu bulungami; pantu umulimo uwipi eo Shikulu akacita pe sonde." Abena Roma 9:28. Moneni ifyo iyi vesi iya Kusokolola 3:8 ileya _ "umwinshi uwaisuka - amaka ayanono, Icebo, Ishina." Ulyo mwinshi uwaisuka uli no kucitapo na fyonse fitatu. Nomba finshi ifyo umwinshi ulangisha?

Muli Yohane 10:7, itila,

"E ico Yesu atile kuli bena kabili, Ndemwebe cine, cine, nati, NI NE MWINSHI WA MPAANGA."

Cilya cishinka: 'NI NE' E mwinshi wa mpaanga. Nomba iyi te nsosele fye iyeni ici efyo cili. Nomba muli Yohane 10 ilyo Yesu alepela uyu mulumbe, Aleiita Umwine kacema. Elyo Aleiita Umwine umwinshi. Kabili filya efyo kacema aba ku mpaanga. Wene mucine e mwinshi washiko.

Ilyo nali kulya ku kabanga nalimwene ukutila mu nshita ya bushiku kacema kuti akolonganika impaanga shakwe shonse capamo. Kuti ashibika mwi cinka. E lyo kuti ashipenda. Ilyo ashininkisha ukutila shonse shali mukati, ena kuti alala panshi pa mwinshi uwaisulwa uwe cinka kabili mubutuntulu aleba umwinshi kwi cinka. Takuli nangu umu uwingengilamo atemwa ukufuma kunse kano fye ukupitila pali ena. Ali umwinshi. Ubushiku bumbi ilyo naile ndeensha no munandi muli jeep na mwene ukutila kacema atendeke ukutungulula umukuni wakwe ukuya mu musumba. Ilya ine nshita ama motoka yonse yaishile iminina pakutila impaanga shingapita. Nomba imisumba kulya ku Kabanga tayaba nge fyo yaba kuno. Tulasunga ifya makwebo fyesu mukati; lelo kulya, cili nge cisankano icikalamba ica balimi ne fisabo fyabo fyonse pa lukolo ku ba mupita nshila ku kumona no kushita. Natontonkenye, "Owe mwe, pano epo icimfulunganya citendekela. Loleleni mpaka shilye mpanga shimone conse cilye cakulya kunse kulya." Lelo ilyo kacema aile pa ntanshi, shilye mpaanga shakonkele fye filya fine fye muli cila lutampulo. Kuti shalolekesha kuli fyonse filye ifyawama, lelo tapali impaanga nangu imo iya kumishopo icintu. Owe, nga cakutula nalishibe fye ululimi lwashiko, nga naliminike ama motoka ine wine no kubashimikila Imbila pafyo na mwene.

Ilyo uli mpaanga iyo yaba kuli Kacema Mukalamba, ulakonka mulya mwine fye muli cila lumo ulwa ntampulo Shakwe, nga filya fine shilye mpaanga shacitile. Tamwakeshiwe ukupilibukila lubali ku maluba yamo ayakalamba aya lukuta, atemwa ku kutika kwishiwi lya bamo ba D.D. Ph.D. atemwa L.L.D., lelo muli no kwikala pamo na Kacema. Baibele isoso kutila impaanga shalishiba ishiwi Lyakwe kabili shena shilakonka WENE, lelo ishiwi lya umbi umbi shikashilenga fye ukubutuka no kubutukila fye Kacema washiko uwa cine. Lesa Alumbanishiwe.

Lelo filya tafyali fyonse ifyo namwene no kusambilila kulya lubali. Ubushiku bumo natendeke ukutontonkanya palwa kumona abaume mu mabala ukucema inama isha lekana lekana. Umo muntu kuti alecema bakapoli bamo, umbi imbushi shimo, umbi ngamali shimo, umbi bakafwalo bamo, na fimbipo. E ico naipwishe umunandi uwaleikala kulya, ifyo baleita balya baume. "Owe," alyaswike, "bena nibakacema."

Tekuti nsumine cilya. Natile, "Taulepilibula ukusosa ukutila bena BONSE bacemi. Abacemi bacema fye impaanga, bushe tabacita?"

"Iyo," atile, "kacema ni katungulula, atemwa kalisha, e ico uuli onse ulisha inama ni kacema."

Cisuma, cilya calimpapwishe. Lelo nalimwene ubupusano pali balya bakacema kabili na balya abasakamene mpaanga. Yaisa inshita ya bushiku bambi abashala kano kacema uwa mpanga ashile nama shakwe mu mabala no kuya ku ng'anda. Kacema asendele mpanga shakwe pamo nankwe, no kushibika mwi cinka e lyo kabili no kulala panshi no kwisaba umwinshi wa mpaanga. Owe, Lesa alumbanishiwe, Kacema wesu tatala ukutusha atemwa ukutuposa. Ilyo inshita ya bushiku yaisa ndefwaya ukuba mwi cinka Lyakwe. Ndefwaya ukuba mu kusakamana Kwakwe.

Nomba kanshi, kuti twamona ukutula YESU E MWINSHI. Wene e mwinshi wa mpanga. Kabili moneni ukutula cilelanda nomba pa MWINSHI UWAISULWA. Cilya ni cinshi lelo ubusokololo ubwa Ena? Kabili bulya Ubusokololo buleisula ku kutuletela Amaka, ukubutisha Cebo no kucindika Ishina Lyakwe. Cali mukati ka nshita shibili ishakulekelesha ilyo Kusokolola ukwa Bulesa ubwakwa Yesu Kristu bwaishile monekela ku ntanshi yesu. Ee, twalishibe Wene ali ni Lesa. Musango nshi Wene engaba Kapususha wesu? Lelo ukwishiba ukutula wene ali FYE LESA, ATEMWA LESA EKA, ukutula Wene ali Alifa na Omega, ukutula uyu "Yesu ali FYONSE FIBILI SHIKULU NA KRISTU - UKUMULENGA WENE SHIKULU YESU KRISTU, TATA, MWANA NA MUPASHI WA MUSHILO, FYONSE UMUNTU UMO - cilya calilufishiwe ukutula mu nshita sha lukuta lwa ntanshi, lelo nomba tulecimona nakabili. Ukusokolola ukwa IFYO WENE ALI kwaliishile. Mucine umutwe wa Bulesa te Lesa uwa bantu batatu na bumuntu bumo, pantu cisenda bu muntu ku kupanga umuntu. Nga kwaba umuntu UMO, kwaba fye lelo muntu umo. Lelo balya abacetekela mu bantu batatu balikwata imilungu itatu mu mutwe wa Bulesa kabili balikwata umulandu wa kutoba ifunde lya ntanshi.

Lelo ukusokolola ukwa mutwe wa Bulesa na kubwela. Nomba ulukuta ulwa cine kuti lwakulwa mu maka nakabili. Pali fyonse ino nshita mu kulekelesha lwena lwalishiba Uo Shikulu wa Luko aba. Umuku naumbi tule BATISHISHA MWI SHINA ILYAKWA SHIKULU YESU nga filya fine bacitile pa Pentecosti.

Lekeni mwebe pa ciloto ica pelwe na Lesa ico nakwete pa lubatisho lwa bene batatu. Ici tacali icimonwa, lelo iciloto. Namwishiba, ndi uwashininkisha, ukutula cimo pa mapalo aya nshita ya lukuta cali icupokelela ifiloto kul Mupashi wa Mushilo, nga filya fine fye umo engapokelela ifimonwa. Cali nalimo 3 a.m. pa Cibelushi ulucelo. Naishile buka ukuyatapila Joseph amenshi aya kunwa. Ilyo nalele naishile pona mutulo ilyo line no kulota ici ciloto. Nalimwene umwaume uyo wamoneke nga batata. Ali umuntu umutulushi umukalamba umukulu. Ine nakabili namwene umwanakashi uyo wali nga ba mayo, lelo tamoneke nga bena, nga filya umwaume tamonekenga batata. Uyu mwaume ali uwa bunkalwe sana ku mukashi wakwe. Alikwete ci mulanga icikalamba ne fifutu fitatu kuli cena. Mwalishiba ilyo mwasenda umulando no ku ubika pa mulu ku mpela no ku ukomaula na kasembe, cilapanga ififutu fitatu ifyapala nge ciputulwa ica lukuni lwa mulilo. Cali muli uyo musango. Ena kuti abula uyu mulanga no kumupuminako na o, no kumuponya panshi. Kabili kuti alala palya alelila, ena kuti aenda ukushinguluka ne cifuba cakwe nacistutumuka pamulu kabili pa cinso cakwe pali imimonekele ya cilumba, iya matakhi ica kutila amoneke uwakukwata amataki ayakalamba no kwikushiwa pa kupumaula umwanakashi umunono umubusu. Inshita ili yonse aeseshe ukuti eme alemupuma. Shatemenwe ifyo alecita, lelo ilyo nalentonkanya ukumukanya, natontonkenye, "Teti ndwishe ulyo mwaume - ena mukalamba sana. Ena alingile ukuba tata." Lelo mukati kandi nalishibe ena tali ni tata, kabili nalishibe ukutula takuli umwaume uwakwete nsambu ukucusha umwanakashi nga filya. Naile palya no kumwikata mu nteneshi no ku mushingulusha kabili natile, "Taukwete insambu nangu shimo ukumuma." Kabili ilyo nasosele filya bakapafu bandi balikulile kabili namoneke nge paka. Umwaume ali bamwene e lyo kabili aishile ntina. Natile, "Umumemo nakabili kabili walalwa na ine." Ena alilekele ukumuma nakabili ulyo mwanakashi, e lyo kabili iciloto caishile fuma pali ine.

Nalishibwike lilya line panuma ya ciloto. Natontonkenye, ifyo cilya caciba iceni. Nalisungwike umulandu nacilotela pali ulyo mwanakashi ilyo mukupumikisha palya Alishile, kabili umulola wakwa Lesa waishileishibikwa kuli ine kabili ubwilulo bwa ciloto bwafumine kuli Wene. (Nomba imwe mwe bantu mwalishiba ukutula ine nshailula fye ifiloto fyenu filya fine fye; lelo ine nshita ishing, ishing, nalimweba ifyo mwalotele icakutula tamwatalile ukunjeba.) umwanakashi e mininako ulukuta lwe sonde ilelo. Nafyelwe mukati fye ka ici cimfulunganya - icimfulunganya ico umwanakashi abamo. Alingile ukuba nacifyashi uwacikuku (ena ni nyina waba cilende). Umulume wakwe filonganino ifiteka ena. Mulanga uwa fifutu fitatu e lubatisho ulwa bufi ulwa bene batatu muli fitatu. Inshita yonse atendeke ukwima (ico cilepilibula ukutula inkuta sha tendeka ukusumina icine) ena kuti amusunkila panshi nakabili nalilye sambilisho ilya bufi. Ali umukalamba nganshi ica kutila nali no mwenso uwa ena pa kutendeka, lelo ilyo naishile mukumukanya ena nalisangile nalikwete bakapafu abakalamba kabili aba maka. Bena bali BAKAPAFU ABACITETEKELO. Icaishile fuma mu ciloto cali ca kutila, "apo Lesa ali na ine, kabili kuti ampela amaka ya musango ulya, kanshi lekeni njiminineko lwena ukukanya amaka ya cilonganino aye sonde no kumulenga ena ukuleka ukumupumaula."

Nomba nshileesha ukukula isambilisho pa ciloto. Nangula ndeesha ukushininkisha isambilisho lyandi ne mwine ilyo naimininapo ku ciloto. Bu umo ubwa mutwe wa Bulesa bwaba ukufuma konse kulya mu Kutendeka 1:1 ukushinta ku Kusokolola 22:21. Lelo abantu balipofushiwa ku cishilano icishaba mu malembo ica bene batatu, kabili cilye cishilano cali pokelelwa mwi sonde lyonse ica kutila ukweshu ukumona "Lesa Umo Muntu" kwaba ukushinga citwa nakalya. Nga bantu te kuti ba mone CINE ica mutwe wa Bulesa, lelo ukucilwisha; bena te kuti batale ukumona icine conse icashala pantu UBUSOKOLOLO NI

YESU KRISTU MU LUKUTA LWAKWE NE MILIMO YAKWE MUKATI KA LUKUTA KU NSHITA CINELUBALI. Bushe namumfwa cilya? Nomba ndi uwa shininkisha muleumfwa.

"Ico kwete amaka ayanono, kabili wabake Cebo Candi ne Shina Lyandi tawakana." Nomba natulumbula kale ifya maka ayalebwelelamo. E fyo cali. Amaka aya kutitikisha yalipwile. Abantu bashile impanga shamishi yabo no kulomba ubuntungwa bwa kupepa. Ikoli Iya butungulushi ubwa sankanishiwa lyaliputawilwe. Ama buteko yalecisanga ukube ca mano ukuti peba ukucimfyanya pakati ka imo ne ibiye. Mu cishinka, abali mu nshila isuma lelo abantu abatungulwilwe mububusu balekabila ukukwata inkondo ukucingilila insambu shabo isha bukapepa. Nalimo icilangisho icikalamba ica maka ya bukapepa muli iyi nshita cali icishinka, icakutula nangula France yawile mu nshita ya kulwisha, ukupuputulwa ukukalamba kwa kwa Wesley kwalitalwishe ukulwisha ukufuma kuli Great Britain no kumupususha ukuba icibombelo mu kuboko kwa kwa Lesa pa myaka ingi iya bukata.

Ukushimikila ukwa Cebo takwatalile ukuba ukukalamba nganshi. Nge fyo Satana aimishe amapaka yakwe abaitontonkanisha palwabo, ilyo abatendeke communisim baimine, ilyo aba fya bulesa ifya buntungwa balesalanganya ifibombelo fyabo ifya busali, Lesa aimishe impuka ishapulamo ishacitetekelo, kabili imilimo ikalamba nganshi ya mabuku ya Bwinakristu no kusambilisha no kushimikila fyaishileisa muli iyi nshita. Tabatala bakashimikila ba lyena naba kasambilisha ukupashaniwa kabili tabakatale ukucitwa. Ba Spurgeons, Parkers, McClarens, ba Edwards, Bunyans, Meullers, Brainards, Barnes, Bishops, bonse baishile muli iyi nshita. Balishimikile, basambilishe no kulembe Cebo. Bacindike Ishina Lyakwe.

UBUPINGUSHI BWA BAYUDA ABA BUFI

Ukusokolola 3:9.

"Mona, nkalenga aba mwi sunagoge lyakwa Satana, abailumbula abaYuda, kabili taba be fi, lelo balebepa; mona, nkabalenga ukwisa no kushinshimuna pa makasa yobe, kabili bakeshibo kuti ine nali kutemwa."

Nomba kuti twamona pano pene ukutula ubu bwafya bwa baYuda ba bufi atemwa abacetekela aba bufi epo bwali kale mu nshita ya cibili. Balya abo abaitile abene mu bufi abaYuda bamoneke abalungama panuma ya kupongolola ukwa kubalilapo ukwa nshita ya ntanshi, kabili nomba balemonekela nakabili mu nshita ya cibili panuma ya kulungamika. Ici cena te busanso fye. Mucine, cena te busanso. Cena lifunde lyakwa Satana. Lilye funde Iya kubunganya no kuipela intendekelo kabili e ico kanshi no kuba abakumako ku nsambu ishisuma ne shuko. Leken milangishe. Kunuma kulya mu Nshita ya Smurna aba bantu bali bepele ubufi kabili basosele ukutula bena mucine bali baYuda (atemwa abacetekela) ilyo bena mucine cine tabali. Bena bali ba mwisunagoge lyakwa Satana. Bena bali libumba lyakwa Satana ilya bunganishiwa, pantu cali ni muli ilya nshita ilyo twamwene ukutendeka kwa bantu muli bukapyunga ukusenda ififulo ifyo tabapelwe pa mulu wa ba munyina abalepyunga. (Ba bishop babikilwe mu maboma, pa mulu wa bakalamba). Icintu cimbi icakonkelepo ico twamwene cali icakutula mu nshita iyalenga citatu kwali mucine cine incende iyaleitwa "icipuna cakwa Satana." Ilya nshita yatupele icupo ca lukuta no buteko. Na maka aya buteko kunuma yalwena ulukuta lwali mu butuntulu ulwa kucimfya ku mubili.

Lelo Lesa atobawile kulyo kwikatilila nangula kwali amaka aya buteko kabili ukulungamika kwaletele ulubuuto ulukalamba. Lelo cinshi icacitike? Ba Lutheran bali bungenye no kuilunda pamo no buteko kabili nakabili tulemona sunagoge lyakwa Satana ukulangishiwa muli iyi nshita iyalenga mutanda. Nomba mucine ili bumba ilya sunagoge te kuti lisose ukutula bena bakwa Satana. Iyo mukwai. Basoso kutula bakwa Lesa. Lelo balebepa. Pantu uyo uli umuYuda uwa cine (filya ifyo bailumbwile ukuba) ni ulya uuli umuYuda mukati - mu Mupashi. E ico kanshi nga bena baYuda aba bufi cilepilibula ukutula bena bali nge fyo Yuda 19 asosa, "aba SHABA na Mupashi." Abana bakwa Lesa bafyalwa ku Mupashi. Aba tababa na Mupashi kabili e ico bena TE bana bakwa Lesa te mulandu ifyo bengasusha na maka nganshi kabili no kuya apatali apo bengaya mukwasha ukushininkisha ukutula bena baba ebo. Bena BALIFWA. Bena bana bakabungwe, kabili ifisabo ifya cine tapaba. Bena bakulilwa pa fisumino fyabo abene, ifishilano na masambilisho kabili icine tacaba muli bena pantu balisenda ukupandwa amano ukwabo abene pa mulu wa Cebo cakwa Lesa.

Leken milangishe ifyo naleesha ukumusambilisha inshita yonse iyi palwa myangashi ibili iyo yafumine ku mipashi ibili iya pusana. Sendeni icilangililo icakwa Yesu na Yuda iyi nshita. Yesu ali Umwana wakwa Lesa. Yuda ali umwana wa boni. Lesa aingile muli Yesu. Satana aingile muli Yuda.

Yesu alikwete bukapyunga ubwapwililika ubwa Mupashi wa Mushilo pantu

"Ifyo Lesa asubile Yesu wa ku Nasareti na Mupashi wa Mushilo kabili na maka: Uyo uwaile alecite fisuma, no kundapa bonse aba iketwe na ciwa; pantu Lesa Ali pamo Nankwe."

Imilimo ya Batumwa 10:38. Ilesosa

"Pakuti ena (Yuda) apendelwe muli ifwe, kabili apendwililwe ICAKANIKO ca mukupyunga uku,"

Imilimo ya Batumwa 1:17. Mateo 10:1,

"Kabili ilyo Aitile abasambi Bakwe ikumi na babili, Abapele amaka pa mipashi iya kowela, aya kuifumisha, na ya kuposha ubulwele bonse no kunakuka konse."

Ulyo mupashi uwali muli Yuda walekonka monse muli bukapyunga bwakwa Yesu. E lyo bonse babili baishile isa kulupanda. Yesu alitanikwe pa lupanda, ne nsansa ukupela Ubumi Bwakwe pa ba bembu no kupela Umupashi Wakwe kuli Lesa. Umupashi Wakwe waile kuli Lesa e lyo kabili waishile pongolwela mukati ka lukuta pa Pentecosti. Lelo Yuda alikulike umwine kabili umupashi wakwe wabwekele kuli Satana, lelo panuma ya Pentecosti ulyo mupashi umo wine uwali muli Yuda waishile bwelela ku mwangashi uwa bufi uyo ukulila pamo no mwanganshi wa cine. Lelo moneni, umupashi wakwa Yuda tawatalile ukufika ku Pentecosti. Tawatalile ukuya ukupokelela Umupashi wa Mushilo. Wene te kuti ucite. Lelo cinshi ico ulyo mupashi wakwa Yuda wakonkele? Wene wakonkele icola ca golide. Ifyo watemenwe indalama. Wene ucili walitemwa indalama. Wene nga uleya uleenda mwi Shina lyakwa Yesu ukubomba ifintu ifya pulamo no kukwata ukulongana ukukalamba, wene ucili ulapanga indalama ishingira ne fikulwa, na masambililo na fyonse fye ne tontonkanyo ilya fipe. Lolekesheni fye ulyo mupashi uwaba pali bena kabili mwitumpikwa. Yuda aile aleenda nga umo uwa bekumi na babili kabili alicitile ifisungusho, na o. Lelo ena TAKWETE Umupashi wakwa Lesa ngo wakwe wine. Ena alikwete bukapyunga. Ena tatalile ukuya ku Pentecosti nge fyo tali imbuto iya cine. Ena tali umwana wakwa Lesauwa cine. Iyo mukwai. Kabili caba muli ulya wine umusango ino ine nshita mwi sunagoge lyakwa Satana. Mwitumpikwa. Tamwa katumpikwa nga muli abasalwa bene. Yesu atile tekuti mutumpikwe.

Ee, aba bantu basoso kutila Benakristu lelo tababa.

"Nkabalengo kwisa no kushinshimuna pa makasa yobe, kabili bakeshibo kuti ine nalikutemwa."

Abena Korinti 6:2,

"Nalimo tamwaishibo kuti aba mushilo bakapingula aba pano isonde?"

Takwakabe fye abatumwa beka ikumi na babili pa fipuna fya bufumu ukupingula imikowa ikumi na ibili ya kwa Israele lelo aba mushilo, nabo, bakapingula isonde. Lilya elyo aba abasoso kutila bena bakwa Lesa no kulanda ukutila Lesa alibatemwa bakesa sanga filya fine fye uyo uli umwana wakwa Lesa kabili uyo uwatemwikwa ku Mwana. Ee, bulya bushiku buleisa ilyo cikalengwo kumoneka. Aba abaleteka isonde mu ciputulwa, kabili aba munshita ya kulekelesha bakesa kula icimpashanya ku ciswango muli cilya bena bakesa teka isonde, ubushiku bumo bakaletwa panshi ilyo Yesu akesa pamo na ba mushilo bakwe ku kupingula isonde mu bulungami. Cilya ni filya fine fye ifyo twamwene muli Mateo 25 ilyo "Bonse" balya abalufishe ukubuka kwa ntanshi bakeminina kuli Kapingula na nabwanga Wakwe.

Ukutasha Kabili No Bulayo

Ukusokolola 3:10,

"Ico wabakile Cebo cakutekanya Kwandi, na Ine nkakubaka ku nshita ya kweshiwa, iyalaswa iise pa calo conse, ku kwesha abaikala pano nse."

Cinshi ico Alepilibula ku "cebo cakutekanya Kwakwe?" AbaHebere 6:13-15. "Pantu ilyo Lesa pa kulaya kuli Abrahamu, apo Tali naumbi uwamucila uwa kuti alape, Ailapile Umwine, ati, Ukupala kwena nkakupala, no kufusha nkakufusha. E fyo, pa kutekanya, amwene icalailwe." Mulemona Umupashi ulelanda palwa Cebo cakwa Lesa ico capelwa kuli ifwe. Ukulolela ku kufikilishiwa kwa cilye Cebo kwalefwaikwa ukushipikisha nge fyo cacitile mu mulandu wakwa Abrahamu. Alishipikishe ngo ule Mumona Uyo ushimoneka. Alishipikishe elyo kabili Icebo mukulekelesha califikilishiwe. Iyi e nshila

Lesa asambilishamo abantu Bakwe ukushipikisha. Cinshi, nga Alifikilishwe Icebo Cakwe mukumoneka mu butuntulu ilya ine nshita mwapepa, te kuti musambilile ukushipikisha, lelo kuti mwacilamo ukukana kwata ukushipikisha no bumi. Leken i mulangishe ici cine ukutantikwa bwino ukucilapo.

AbaHebere 11:17,

"Ni kucitetekelo e ko Abrahamu, pa kweshiwa, atulile Isaki nge lambo: uwapokelele amalayo (Icebo cakwa Lesa) apene atule mwane uwafyalwa eka."

Mwacimone ci: Abrahamu alyeshiwe PANUMA apokelele Icebo ca Bulayo. Abengi batontonkanya ukutila lilya line twapepa mwi Shina lyakwa Yesu pama bulayo ayasuma aya kwa Lesa ukuti te kuti kube ubwesho. Lelo pano ilesoso kutila Abrahamu alyeshiwe panuma apokelele ubulayo.

Cilya cilifye calungama ukulingana no wa Malumbo ukusontelela kuli Yosefe, 105:19,

"Yasuka yafika inshita ya kwisamo icebo cakwe: Icebo cakwa Yehoba camweseshi."

Les a alaturpela ayakalamba aya pulishamo kabili amabulayo ayasuma. Alilaya ukuyafikilisha. Ali no kucita. Lelo ukufuma pa nshita ilyo twapepa mpaka pa nshita ilyo twapokelela ubwasuko tulingile twasambilila ukupokelela ukushipikisha mu myeo yesu pantu mu kushipikisha fye kweka e ko tukwatila umweo. Les a enga twafwa ukusambilila ili sambililo nge fyo twaishiba abantu aba iyi nshita iyalenga mutanda. Tulabelenga ilyashi lya bumi ubwa aba Abenakristu abakalamba; ifyo tumona ukupusana pakati ka bumi bwabo no bwesu pantu bena bali abashipikisha nganshi kabili aba mutalalilwa, kabili ilelo ifwe bonse tulacimfiwa no kukana shipikisha no kwangufyanya.

Aletwalilila ukusosa kuli bena, *"Pantu na musenda Icebo candi no kucikala kabili muli ico mwaba abashipikisha, Na ine nkakubaka ku nshita ya kweshiwa, iyalaswa iise pa calo conse, ku kwesha aba ikala pano nse."* Nomba pano nakabili tulemona ukutwalilila ukwa nshita shibili; pantu ubu bulayo buli ne cakucita ne mpela iya nshita iya Benafyalo ico cikesacitika mu Bucushi Bukalamba.

"Na ine nkakubaka ku nshita ya kweshiwa, iyalaswa iise pa calo conse, ku kwesha aba ikala pano nse." Iyi vesi tailelanda ukutila ulukuta lwa cine lukaya mu nshita ya bucushi. Nga yalipilibwile cilya nga naisosa cilya. Lelo ilesosa ukuti, *"Nkakubaka ku nshita ya kweshiwa."* Uku kweshiwa kuli filya fine ngo kweshiwa ukwa mu Edene. Cikaba ubwite bwa kongola nganshi ubukaletwa mukupusana filya fine ku Cebo cakwa Les a icapelwa, lelo nomba ukufuma mu kumona ukwa kutontonkanya kwa buntu cikaba icalungama nganshi, icakubutisha nganshi no kupela umweo ngo kutumpika isonde.

Abasalwa fye beka bene tabakatumpikwe. Ubwesho bukesa muli uyu musango. Akabungwe ka ecumenical akatendeke muli ico cimoneka ukube cintu icaemba nganshi ne funde ilyapalwa (kufikilisha ipapo lyakwa Kristu ukutila ifwe bonse tulingile ukuba umo) likesa kosa mu mapolitiki ica kutila kakabika ukutitikisha pa buteko ku kulenga bonse ukuilunda kuli kena limbi filya fine atemwa ukupitila mu mafunde ayapangwa mwifunde pa kutila takuli abantu abakeshibikwa nga ma chalici ayene yene kano fye bali pesamba filya fine nangu mu nshila imbi iya kuteka kwa kabungwe aka. Amabumba ayanono yakalufya ubuntungwa bwabo, ishuko, na fimbipo, mpaka bakalufye ifipe fyonse ne nsambu sha bu mupashi pamo na bantu.

Nge cilangililo, ino ine nshita kanofye akabungwe ka bakapyunga ka muli ilye ncende ka shininkisha mu fingi, nga te mu misumba ingi, umo kuti asonkela icikulwa ku milimo iya bukapepa. Ukuba shimapepo. Mu kulongana kwa bashilika, ifipatala, na fimbipo, ifyo fili nomba mupepi no kusuminishiwa ukuti ube uwa ishikwa ukuba uwasuminishiwa ku mabumba aya bene batatu iya ecumenical. Ilyo uku kutitikisha kuleya pantanshi, kabili kukaba, cikaba icakosa uku kukana, pantu ukukana e kulufya ishuko. Kabili abengi nganshi bakatunkwa ukukonka, pantu bakomfwa cena cisuma ukubombela Les a mu cintu bwingi mu mitantikile ya aka kabungwe ukucila ukukana bombela Les a nangu panono mu cintu bwingi. Lelo bali mu cilubo. Ukucetekelo bufi bwakwa Satana e kubombela Satana, nangula mwinga fwaya ukumwita Yehoba. Lelo abasalwa tabakabepwe.

Ukuya pantanshi, abasalwa tabakasungwe fye, lelo ilyo uku kusela kuleisa mukuba, **"ICIMPASHANYA ICAPANGWA KU CISWANGO,"** aba mushilo ninshi na basendwa. Kabili ifi fya kusekesha ifinono, akabungwe aka ku kupashanya ako akatendeke mulya mwi senge ku Efeso kakesaba iciswango cakwa Satana ico cikowesha no kubepa isonde lyonse. Pantu imibombele ya lukuta iya Roman Catholic na ba Protestanti mukwisa capamo bakesa tungulula icuma conse ica mibombele ye sonde no kupatikisha isonde lyonse mu citeyo ca bukapepa bwa ciko, nga te ifyo cikabepaya, pa kubakanya ishuko ilya kushita no kushitisha umo bena bengalapangila ubwikalo. Ici cikesa fikilishiwa ifi, pantu abana banakashi bakwa cilende bonse fye na babwekela kuli ena. Muli iyi nshita, Rome nakwata mupepi icuma conse ica golide. AbaYuda bali no tubungwe kabili na mapepala yonse. Pa nshita iyalinga, cilende akesa onaula imibombele iya ndalama iya bushiku bwe lelo pa kusenda isha mapepala shonse, no kufwaya golide. Ukwabula golide, imibombele ni nshi yawa. AbaYuda bakekatwa kuciteyo no kwisa mukwampana, kabili ulukuta lwa bu cilende lukesa senda isonde lyonse.

Ubulayo Ku Bakwe Umwine

Ukusokolola 3:11-12,

"Mona, Ndeisa bwangu: ikatisha ico ukwete, ukuti umuntu e kupoka icilongwe."

Uwa cimfya nka mucito lucenshi mwi tempele lya kwa Les a Wandi, na o takafumemo kabili nakalya: kabili nkalemba pali wene Ishina lyakwa Les a Wandi, ne Shina lya musumba wakwa Les a Wandi, Yerusalemu mupya, uuleika mu mulu ukufuma kuli Les a Wandi: nkalemba pali wene Ishina Lyandi lipya."

Tatulefwaikwa ukulandapo pe tontonkanyo ilya kutila Aleisa bwangu. Twalishiba ukutila Aleisa pantu tuli ku mpela iya nshiku sha kulekelesha, bushe tatuli? Lelo Aletwalilila ukusosa, *"Ikatisha ico ukwete, pa kutila umuntu nangu umo e kupoka icilongwe."*

Cikaba ni mukati ka iyi nshita iya bwafya bukalamba ilyo Yesu akesa. Kabili no kwisa Kwakwe kuliko

ukubuka. Abengi bali no kwisa fuma mu lukungu no kwima pamo nabo abali aba mweo lelo balelolola ukubwela Kwakwe. Kabili aba bakapelwa ifilongwe. Cinshi? Pantu bena Bana bakwa Lesa. Bena ni mfumu pamo Nankwe. Bena baleteka pamo Nankwe. Filya e fyo icilongwe cilangisha - ukuteka no kutungulula pamo ne Mfumu Ikalamba, Umwine. Bulya e bulayo kuli abo bonse abacula pamo nankwe pano pe sonde - bonse abo abaculile mukushipikisha ukwishiba ukutila Lesa, Kapingula umulungami akesa balambula. Abo abalekeleko kuli fyonse pa mulandu Wakwe no kupela fyonse kuli Wene bakesa ikala mu cipuna Cakwe ca bufumu no kuteka mu bufumu Bwakwe ubwa bukata.

Owe, natukwata ishiwi ilyesu bonse pali ino nshita. Lili ikatisheni - koseleleni. Mwilekelako. Fwaleni icabulwi conse cakwa Lesa - bomfyeni icanso conse ico Wene atupela - bomfyeni ica bupe conse icapelwa kuli ifwe kabili lolekesheni ku ntanshi ne nsansa, pantu tuli no kwisa fwikwa ifilongwe kuli Wene Uyo uuli Imfumu ya Shamfumu kabili Shikulu waba Shikulu.

Nomba Wene talepela fye ifilongwe lelo Alesosa ukutila aba ababa muli nabwina bakalenga ukuba incenshi mwi te mpele lyakwa Lesa. Lelo ni cinshi itempele lyakwa Lesa? Yesu alandile pa mubili Wakwe ngo kuba itempele. E fyo wali. Wene wali litempele lyakwa Lesa. Lelo nomba ukutila tuli umubili Wakwe, ulukuta lwa cine e tempele lyakwa Lesa ku Mupashi wa Mushilo uuli muli ifwe. Nomba Wene ali no kwisa lenga ka cimfya ulucenshi muli lilye tempile. Lelo ni cinshi ulucenshi? Ulucenshi lwena mucine ciputulwa ca mufula pantu lulekatilila icikulwa. Lesa alumbanishiwe, cilya cilebika

kacimfya palya pene pamo na batumwa na bakasesema, pantu isoso kutila mu Bena Efese 2:19-22,

"E ico cena tamwaba nomba bambi bambi kabili abalebeshi, lelo muli bakaya banabo ba bashila, kabili aba mu ng'anda yakwa Lesa;

Abakulwa pa ca ku kulapo ca batumwa na bakasesema, ne

libwe lya petungi ni Yesu Kristu Umwine;

Muli Uyo ubukule bonse bulesuminkaniwa bukulwa ku kubele tempele lya mushilo muli Shikulu: Muli Uyo na imwe mukulilwa pamo ku kuba ica kwikalamo Lesa mu Mupashi."

Ee, ilya vesi 22 ilesoso kutila twakulilwa pamo nabo. Ifintu fyonse fyalepitila palya pa MWINSHI (Yesu) kabili e ciputulwa ica ulyo mubili atemwa itempele. Nomba ilyo Lesa abiko muntu mwi tempele ngo lucenshi kabili amulenga ukuba lilye bumba lya mufula ni cinshi ico Alecita? Ena ale mupela ubusokololo ubwa Cebo kabili ubwa Mwine, pantu filya fine fye e fyo abatumwa na bakesesema bakwete. Mateo 16:17. Ulya ali palya muli cilye Cebo. Ulya palya naiminina. Tapali nangu umo uwinga mutamfya.

Tontonkanyeni cilya cebo, "ukucimfya". Yohane aleipushailipusho, "Nani uyo ucimfya?" kabili ubwasuko bulebwela, "Uyo ucetekela ukutila Yesu ni Kristu." Ena talesosa ukutila kacimfya ni uyo uwacetekela muli 'E' Yesu kabili muli 'E' Kristu, lelo ukucetekela ukutila Yesu NI KRISTU -UMO umuntu - te babili. Ena e ulya ubatishiwa mwi Shina lyakwa Shikulu Yesu Kristu.

Lesalelanda palwa kwa nabwina pano. Bushe mulefwaya ukumona icikope na cimbi ica ena?

Cena cili mulya mu Kusokolola 7:4-17,

"Naumfwile ne mpendwa ya bakakatikwe: amakana umwanda umo na makana amakumi yane na makana yane abakakatikwe aba mu mikowa yonse ya bana bakwa Israele.

Ku mukowa wa kwa Yuda abakakatikweko bali amakana ikumi na yabili. Ku mukowa wakwa Rubene amakana ikumi na yabili. Ku mukowa wa kwa Gadi amakana ikumi na yabili.

Ku mukowa wa kwa Ashere amakana ikumi na yabili. Ku mukowa wa kwa Naftali amakana ikumi na yabili. Ku mukowa wa kwa Manase amakana ikumi na yabili.

Ku mukowa wa kwa Simeone amakana ikumi na yabili. Ku mukowa wa kwa Lebi amakana ikumi na yabili. Ku mukowa wa kwa Isakari amakana ikumi na yabili.

Ku mukowa wa kwa Sebulune amakana ikumi na yabili. Ku mukowa wa kwa Yosefe amakana ikumi na yabili. Ku mukowa wa kwa Benyamini aba kakatikweko bali amakana ikumi na yabili.

Ilyo pa pite fi, naliloleshe fi, kabili, moneni, kwali ibumba ilikalamba, ilishinga pendwa ku muntu nangu umo, aba fuma ku luko lonse, ne mikowa ne misango ya bantu, na bantu na ba ndimi, na beminina ku menso ya cipuna ca bufumu, na ku menso ya Mwana wa mpaanga, na bafwala amalaya yabuta, bali ne misambo ya tuncindu mu minwe yabo; kabili balebikisha ishiwi likalamba, abati, Ipusukilo lyakwa Lesa wesu Uwaikala pa cipuna ca bufumu, ne lya Mwana wa mpaanga.

Kabali ba malaika bonse na beminina ukushinguluka icipuna, na bakalamba ne fya mweo

fine, kabili bawile ubukupeme ku cinso ca cipuna ca bufumu, no kupepa Lesa,

Abati, Ameni: Ipalo, no mucinshi, na mano, no kutota, no bukata na maka, no kukosa, fibe kuli Lesa wesu umuyayaya umuyayaya. Ameni.

Kabili umo uwa mubakalamba alyaswike, atile kuli ine, Aba bafwala amalaya ya buta ni bani? kabili bafumine kwi?

E Iyo na sosa kuli wene nati, Mukwai, ni mwe mwaishiba. Na o atile kuli ine, Aba e bafuma mu bucushi bukalamba, kabili basambile amalaya yabo, no kuya butusha mu mulopa wa Mwana wa mpanga.

E ico bali ku cinso ca cipuna ca bufumu cakwa Lesa, bale Mubombela na mwi tempele Lyakwe akasuba no bushiku: kabili Uwaikala pa cipuna ca bufumu akabe cintelwe pali bene.

Tabakomfwe nsala kabili, tabakomfwe cilaka kabili, akasuba takakaboce nakalya, nangu icikabilila conse. Ico Mwana wa mpanga Uuli pakati ka cipuna ca bufumu aka bacema, no kubatungulula baye pa tumfukumfuku twa menshi ya mweo: kabili Lesa akafuta ifilamba ku menso yabo."

Yesu naisa. Ena nakakatika ba 144,000. Abulile 12,000 ukufuma kuli cila mukowa. Lelo kuli ibumba na limbi ilyo lishaba muli aba 144,000 abo abalemoneka mu vesi 9-18. Bena ni bani? Aba bali muli nabwina ukusendwa ukufumishiwa mukati ka Benafyalo. Bena bali ku ntanshi ya cipuna Cakwe ca bufumu akasuba no bushiku. Bala mupyungila Wene mwi tempele. Bena e kusakamana kwaibela ukwakwa Shikulu. Bena ni nabwina Wakwe. Nabwina aya konse uko Shibwina ali. Ena takatale ukumusha kuli Wene. Ena takatale ukufuma ku mbali Yakwe. Ena akekala pamo nankwe mu cipuna ca bufumu. Ena akafwikwe cilongwe no bukata Bwakwe no mucinshi.

Nabwina aya konse uko Shibwina ali. Ena takatale ukumusha kuli Wene. Ena takatale ukufuma ku mbali Yakwe. Ena akekala pamo nankwe mu cipuna ca bufumu. Ena akafwikwe cilongwe no bukata Bwakwe no mucinshi.

Kabili Nkalemba pali wene Ishina lyakwa Lesa Wandu, ne shina Iya musumba wakwa Lesa Wandu. Kabili ni lisa Ishina lyakwa Lesa? Cisuma, Wene ali ni Lesa pamo na ifwe, atemwa Imanuele, lelo lilya talyali ishina Lyakwe iliyapelwe. "Ukamwinike Shina Lyakwe Yesu." Yesu atile, "Naishile mwi Shina lyakwa Tata, kabili imwe Tamwampokelele." E ico kanshi Ishina lyakwa Lesa ni YESU, pantu lilya e Shina Aishilemo. Wene ni SHIKULU YESU KRISTU. Kabili li shina nshi umwanakashi asenda ilyo aupwa ku mwaume? Asenda ishina lyakwa. Likaba li Shina Lyakwe ilikapelwa kuli nabwina ilyo Aka musenda ku Mwine.

Ukusokolola 21:1-4.

"Kabili namwene umulu upya ne calo cipya: pantu nafiya umulu wa ntanshi ne calo ca ntanshi; na bamba talipo kabili iyo.

Kabili ine Yohane na mwene umusumba wa mushilo, Yerusalemu mupya, uleika kuli Lesa mu mulu, na upekaniwa nga na bwinga uwapulamikila umulume wakwe.

Naumfwile ne shiwi likalamba Iya mucipuna ca bufumu lileti, Moneni, ubwikalo bwakwa Lesa @buli pamo na bantu, kabili Akekaliwila pamo nabo, nabo bakaba abantu Bakwe, na Lesa Umwine akaba pamo nabo, kabili akaba Lesa wabo.

Kabili Lesa akafute filamba fyonse ku menso yabo; ne mfwa tayakabeko iyo, takwakabe kabili ukulosa, nangu ukukuta, nangu ukucululuka: pa kuti ifya ntanshi na fiya."

Ifyo cawama. Yonse amabulayo yakwa Lesa ayawama ukufikilishiwa. Lyena ninshi capwa. Ukupilibulwa ni nshi kwapwishiwa. Umwana wa mpanga na nabwina Wakwe umuyayaya ukwikala mu fya pwililika fyonse ifya kwa Lesa. Cilondololeni? Ni nani uli uwalinga ukucita cilya? Nangu umo. Tontonkanyeni pali cena? Loteni pali cena? Belengeni ifyo Icebo cilesosa pali cena? Ee kuti twacita fyonse filya, lelo nombamba kuti twaishiba fye akaputulwa akanono akacena mpaka cilya caisaba icituntulu mukubuka ukwa ntanshi.

"Kabili nkalemba ne Shina lyandi LIPYA pali wene."

Ishina Lyandi Ilipya. Ilyo FYONSE fikabe fipya, lyena Akasenda pali Wene Ishina ilipya. Kabili lilye Shina likaba li Shina iliyakwa nabwina na o. Ifyo lilye Shina lili, umo esha ukwelenganya. Cilingile ukuba ubusokololo ubwa Mupashi ukupelwa mukumfwikwa bwino ica kutila tapali nangu umo uwinga cikana. Lelo ukwabulo kutwishika Akasha bulyo busokololo ku bushiku ilyo Alekabila ukupela lilye shina. Lekeneni cishibwe ukutula cikaba icintu ica wamisha nganshi ukucila ifyo twingatala ukwelenganya.

Ukusoka Ukwa Kulekelesha Ku Nshita

Ukusokolola 3:13,

"Uukwete ukutwi, omfwe ifyo Umupashi ulesosa ku nkuta."

Cila nshita ipwa no kusoka uku kumo kwine. Caba ukupapata ukwa lyonse lyonse icakutula inkuta shumfwa kwi shiwi lyakwa Shikulu. Muli iyi nshita ukupapata kuli ukwakoselela nganshi ukucila mu nshita sha kunuma, pantu muli iyi nshita ukwisa kwa kwa Shikulu mucine kulepalama. Ilipusho nalimo kuti lyaisa, "Nga kuliko inshita imbi ukucila ino, mulandunshi ukwangufyanya?" Ubwasuko buli pano. Inshita ya kulekelesha ikaba iipi-umulimo uwa kwangufyanya uwa kupwishishisha. Kabili ici tacili fye ifi, lelo umu alingile ukwibukisha ukutula mu menso yakwa Lesa inshita ileya ilebutuka bwangu; ee, imyaka ikana limo yaba lelo ubushiku bumo. Kabili nga Wene aleisa mukati ka ma ora ayanono nge fyo Alemona inshita, kanshi Wene mucine alingile ukutusoka mukwangufyanya konse kabili ishiwi Lyakwe lilingile lyonse ukumfwika mu mitima yesu ukuba abaiteyanya kuli kulyo kwisa.

Owe, kwaliba amashiwi ayengi nganshi mwi sonde -amafya ayengi nganshi ne fya kukabila ifile fwaikwa ukuposako amano; lelo takwakatale ukubako ishiwi ilikankala nganshi kabili ilya linga nganshi ukuposako amano nge shiwi lya Mupashi. E ico, "Uukwete ukutwi, omfwe ifyo Umupashi ulesosa ku nkuta."



www.messagehub.info

Iyabilwa na
William Marrion Branham
"...mu nshiku she shiwi..." Ukusokolola 10:7